

የድብዳቤ ጽሑፍ

ከጽሑፍ አገልግሎት
ጽሑፍ አገልግሎት
2/10/98

ተርጓሚ

ዶ/ር ገብረ ገብረ ወርቅነሽ



ሪፖርት አገልግሎት

አዲስ አበባ 1997 ዓ.ም.

የዖቤድ ጽሑፍ

ይህንን መጽሐፍ ያለ ስላታሟው ፈቃድ ማባዛት ወይም እንደገና ማሰተም በሕግ የተከለከለ ነው።

ራዕይ አሳታሚ
የፖ. ሳ. ቁ 2332
አዲስ አበባ

RPTR-22 2M

1. ትንሽ ጸሎት፣ ትልቅ ሽልማት

ያቤጽ የአስራኤልን አምላክ ጠራ።

ይህች መጽሐፍ አንድ አማኝ እግዚአብሔር ተስፋ የገባለትን ልዩ ሕይወት ለመኖር በሚወስንበት ጊዜ ሊፈፀም የሚችለውን ነገር ትተርካለች።

የእኔ ሕይወት ራሱ ቴክሳስ በሚገኝ በቤቴ የምግብ ማብሰያ ክፍል ባለ መተላለፊያ ውስጥ የዝናም ውሽንፍር ባራሰው መስኮት አጠገብ ይጀምራል። በወቅቱ በዳላስ ሴሚናሪ የመጨረሻ ዓመት ተማሪ ስሆን ጊዜውም እኔና ባለቤቴ ከዩኒቨርሲቲ ሕይወት በኋላ ወዴት እንደምናመራ በማሰብና በመጸለይ የቆየንበት ወቅት ነበር። ለመሆኑ ያለኝን ኃይልና፣ ፍላጎት እንዲሁም በሥልጠና ያገኘሁትን እውቀት በተግባር ላይ የማውለው የት ይሆን? እንደባልና ሚስት እግዚአብሔር ለእኛስ ምን አስቧል? የሴሚናሪው መንፈሳዊ አማካሪ ከነበሩት ከዶ/ር ሪቻርድ ሲዩም ስለሰማሁት ልብን የሚሞግት እውነት ማሰብ ጀመርኩ። በዚያ የሳምንት መጀመሪያ ዶ/ር ሲዩም እንዲህ ብለው ተናገሩ። ለሕይወትህ የላቀ ራእይ ፈልግ፤ ለእግዚአብሔርም ከተፈለገው በላይ ለማድረግ ወስን።

ዶ/ር ሲዩም እንደገለጹት የዚህ ዓይነቱ ሰው ሁሌም ከተጠየቀው ወይም ከሚጠበቅበት አብልጦ ለመሥራት የሚጥር ነው። ለምሳሌ በቤት ዕቃ ንግድ፣ ጊምፒንግ ማለት ለእቃው የውበትና ጥንካሬ መለያ ሊሆኑ የሚችሉ ነገሮችን በተጠናቀቀው ሥራ ላይ መጨመርን ያሳያል።

ዶክተር ሲዩም የሀሳባቸው መነሻ ያደረጉት "ያቤፅም ከወንድሞቼ ይልቅ የተከበረ ነበር።" (1ኛ ዜና 4፡9) የሚለውን መጽሐፍ ቅዱስ ውስጥ የሰፈረውን አጭር የሕይወት ታሪክ ነው። ያቤጽ የበለጠ ለማድረግ ፈለገ፤ ለእግዚአብሔርም የበለጠ መሥራት ተመኘ። በቁጥር 10 እንደምንመለከተውም እግዚአብሔር የጠየቀውን ሰጠው። ይህ የጥቅሱም የታሪኩም መጨረሻ ሆኖ ተጠቃለለ። ውሽንፍር በበዛው የጸደይ ዝናም

በመስኮት ወደውጭ እየተመለከተኩ ጸሎት አደረስኩ። ለጌታ ከተጠየቅኩት በላይ መሆን የምፈልግ ይመስለኛል። ውስጤ ግን በእንቅፋልሽ እንደተሞላ ነበር ። ያቤጽን ከሌሎች ልቆ ለመገኘት የረዳው እርግጠኛ ጉዳይ ምንድነው? እግዚአብሔርስ ፀሎቱን ለምን መለሰለት? በአድናቆት አሰላስልኩ። ደግሞስ እግዚአብሔር ይህችን ቅንጣቢ የሕይወት ታሪክ በመጽሐፍ ቅዱስ ውስጥ ያስቀመጠው ለምን ይሆን?

ምናልባትም በመስታወቱ ላይ በሚንከባለለው የዝናም ጠብታ ምክንያት ሊሆን ይችላል ሐሳቤ በድንገት ወደ ቁ. 9 አልፎ ገሰገሰ።

መጽሐፍ ቅዱሴን አንስቼ ቁጥር 10ን አነበብኩት። ምስጢሩን በጸሎቱ ውስጥ ተሸሽጎ ይገኝ ይሆናል። ወንበሬን ወደ ጥግ ሳብ ካደረገሁ በኋላ ጎንበስ ብዬ በመጽሐፍ ቅዱሴ ላይ በማተኮር ይህን ፀሎት ደጋግሜ በማንበብ እግዚአብሔር እንደ እኔ ላለ ተራ ሰው የወደፊት ሕይወት ያለውን ዓላማ በሙሉ ልቤ መፈለግ ጀመርኩ።

በተከታዩ ቀን ማለዳ የያቤጽን ፀሎት ቃል በቃል አለይኩ።

በሚቀጥለውም ቀን እንደዚሁ አደረግሁ
በሦስተኛውም ቀን አላቋረጥኩም።

ከ30 ዓመታት በኋላም።

በሕይወትህና (ለደህንነቴ ከጸለይኩት ጸሎት ሌላ) በአገልግሎትህ ከሁሉ የላቀ ሥር ነቀል ለውጥ ያመጣው ዓረፍተ ነገር ምንድነው? ብላችሁ ብትጠይቁኝ በሠራው ሥራ ላይሆን በጸለዬው ጸሎትና ከዚያም በኋላ በሆነው ነገር የሚታወቀው ያቤጽ ተብሎ የሚጠራውና ከተጠየቀው በላይ አልፎ የሃደ ሰው ጩኸት የሚል ይሆናል ።

በዚህች ትንሽ ገጾች ባላት መጽሐፍ አማካይነት በያቤጽ የበረከት ጸሎት ውስጥ ካለው አስደናቂ እውነት ጋር አስተዋውቃችኋለሁ። በዚያም እግዚአብሔር የያቤጽን ጸሎት የመለሰበትን የሚያስገርም መልስ በየዕለቱ ኑሮአችሁ እንድትጠብቁና እንድትለማመዱ ላዘጋጃችሁ እሻለሁ።

ይህ ሁኔታ በእናንተ ላይ ትልቅና ተጨባጭ ለውጥ ሊያመጣ የሚችል መሆኑን እንዴት ላውቅ ቻልኩ? የማውቀውማ ከራሴ የሕይወት ተሞክሮ እንዲሁም እነዚህን መርሆዎች ካካፈልኳቸውና በዓለም ዙሪያ ከማገኘት በመቶዎች ከሚቆጠሩ ሌሎች ሰዎች ምስክርነት ነው። ከዚህም የበለጠ፤ የያቤጽ ጸሎት እግዚአብሔር ለወደፊቱ ሕይወትህ ያለውን ሁነኛ ፈቃድ ኩልል እና ጥርት አድርጎ ስለሚያሳይ ነው። በመጨረሻም አንተ ልትጠይቅ ካሰብከው በላይ የሚልቀውን መልካም ነገር ለማያዊ አባትህ ሊሰጥህ የሚጓጓ መሆኑን ስለሚያመለክት ነው።

ለወደፊት ሕይወቱ ተስፋ ያልነበረውን ሰው ብትጠይቀው መልሱን ይነግርሃል።

አስገራሚው የትውልድ ሐረግ ዝርዝር

አንድ ሰው ሲናገር፤ "በሰዎች መካከል ያለው ልዩነት በጣም ትንሽ ቢሆንም ያ ትንሽ ልዩነት ግን ትልቅ መለያየትን ይፈጥራል" ብሎአል። ያቤጽ በፊት እንደነበሩት ሙሴና ዳዊት የብሉይ ኪዳንን ታሪክ በምስሰነት አልገነባም። ዓለምን እንደገለባበጡት እንደ ጥንቶቹ ክርስቲያኖችም የሐዋርያት ሥራን ችቦ አላቀጣጠለም። ይሁን እንጂ በሱ ሕይወት የነበረች ትንሽ ልዩነት ሁሉንም ልዩነቶች ፈጥራለች።

ያቤጽን ስታስብ አስደናቂ የትውልድ ሐረግ ወይም የመጽሐፍ ቅዱስ ትንሹ ግን ደግሞ ትልቁ ሰው አድርገህ ልታስበው ትችላለህ። ያቤጽን የምታገኘው በመጽሐፍ ቅዱስ ውስጥ ብዙ ጊዜ በማይነበበው የመጽሐፉ ክፍል ተደብቆ ነው።

የመጽሐፈ ዜና ቀዳማዊ የመጀመሪያዎቹ ዘጠኝ ምዕራፎች የሚያወሱት ስለዕብራውያን ነገዶች ሲሆን ይህም ከአዳም ጀምሮ ከምርኮ እስከተመለሱበት ጊዜ ያለውን ረጅም ዘመን ይሸፍናል። ከአምስት መቶ በላይ የሚሆኑና በቀላሉ የማይያዙ አስቸጋሪ እንዲሁም ያልተለመዱ የሰም ዝርዝሮች የተካተቱበት ይህ ክፍል-ምንባብ ጠንካራ የተባሉ የመፀሐፍ

ቅዱስ ተማሪዎችን ሣይቀር ወደ ጌላ እንዲያፈገፍጉ አድርጓቸዋል።

ምዕራፍ አራት እንዲህ ሲል ይጀምራል፤ የይሁዳ ዘሮች ፋራስ፣ ኤስሮም፣ ከርሚ፣ ሆር፣ እና ሦባል። በዚህ አያበቃም። ዝርዝሩ የቀጥላል።

ኢይዝራኤል

ይሸማ

ይድባሽ

ሃድሌልፎኒ

ፋኑኤል

እዚህ ጋ ደርሰህ ይህችን ትንሽ መጽሐፍ ወደዚያ በመወርወር ቴሌቪዥንን ለመክፈት ብትሻ ልፈርድብህ አልችልም። ነገር ግን ትዕግስት ኖሮህ ከእኔ ጋር እንድትቆይ እፈልጋለሁ። ምክንያቱም 44 ሰዎች በተዘረዘሩበት ምዕራፍ ውስጥ በድንገት አንድ ታሪክ ተከስቷል።

ያቤጽ ከወንድሞቹ ይልቅ የተከበረ ሰው ነበር። እናቱም "በጣር የወልድኩት" ስትል ስሙን ያቤጽ አለችው። ያቤጽም ወደ እግዚአብሔር እንዲህ ሲል ጮኸ። "አቤቱ እንድትባርከኝና ግዛቴንም እንድታሰፋ አለምንሃለሁ። እጅህ በእኔ ላይ ትሁን። ከሥቃይና ከጉዳትም ጠብቀኝ።"

እግዚአብሔርም የለመነውን ሰጠው። 1ዜና 4:9-10

ከዚህ ቀጥሎ ባለው ጥቅስ ምንም ያልተፈጠረ ይመስል የይሁዳን ዘር ሹሐም፣ ክሉብ፣ ምሒር እያለ መቁጠር ይቀጥላል።

እንግዲያው ያቤጽ ስለተባለ ስለዚያ ሰው የተጠቀሰውን ጉዳይ የታሪክ ጸሐፊዎች ቆም ብለውና ጉሮሮአቸውን አጥርተው የጥናት ሥልታቸውን እንዲቀይሩ አድርጓቸዋል። "ያቤጽ" ስለተባለ ስለዚህ ሰው የሆነ ነገር መታወቅ አለበት። ስለምን ይህ ሰው ከሌሎች በላይ ከፍ ብሎ ታዩ?

ለማይደበዝዘው የያቤጽ ስመ ገናናነት ምስጢሩ ምንድነው? እኔ እንዳደረኩት መጽሐፍ ቅዱስን ከመጀመሪያው እስከ መጨረሻው ብትመረምሩ በእነዚህ

በሁለት ጥቅሶች ከተባለው ውጪ ስለ ያቤጽ ምንም የተጻፈ ነገር አታገኙም፤

- በማንም ዘንድ የማይታወቀው ሰው እጀማመሩ ያማረ አልነበረም።

- በአንድ ዓረፍተ ነገር የተጠቃለለና ያልተለመደ ጸሎት ጸለየ።

- ነገሮች በሕይወቱ ከሚገባውና ከታሰበው በላይ ፍፃሜያቸው ያማረ ሆነ።

በግልፅ እንደምናየው የውጤቱ መሠረት ጸሎቱ ነበር። ያቤጽ ለእግዚአብሔር ያቀረበው ቀላልና ቀጥተኛ ጥያቄ የራሱን ሕይወት ከመለወጡም በላይ በእስራኤል የታሪክ መጽሐፍ ውስጥ ዘላለማዊ መታሰቢያ ጥሎ አልፏል፤

አቤቱ እንድትባርከኝና ግዛቴንም እንድታሰፋ አለምንሃሁ።

እጅህ በእኔ ላይ ትሁን።

ከስቃይና ከጉዳትም ጠብቀኝ።

ለመጀመሪያ ጊዜ እነዚህን አራት የጸሎት ጥያቄዎች ስናስብ እውነተኛ፣ ተገቢ፣ የመንፈስ ክብርና ልዕልና የሚታይባቸው ቢሆንም ይህን ያህል አስደናቂና ትኩረትን የሚሰቡ አይመስሉም።

ያም ሆኖ ከእያንዳንዱ ጥያቄ ጀርባ እኔና አንተ ከምናስበው በተለየ መልኩ ብርቱና ዕይታ-ለዋጭ አስተሳሰብ መኖሩን እንረዳለን። እያንዳንዱ የያቤጽ የጸሎት ጥያቄ በሕይወትህ የቱን ያህል ታላቅ ተፃምር ሊያመጣ እንደሚችል ከዚህ ቀጥሎ ባሉት ገጾች ላላይህ እፈልጋለሁ።

ከድንበር ያለፈ ኑሮ

እግዚአብሔር በሰው አቅም ሊሠራ የማይችለውን ትልቅ ሥራ በአንተ ሕይወት የሠራበትን ጊዜ ታስታውሳለህ? የእግዚአብሔር ተፃምራቶች በተደጋጋሚ በሕይወትህ የተፈጸሙበት ጊዜ አለ? ወይስ አንተም እኔ እንደማውቃቸው አንዳንድ አማኞች የዚህ ዓይነት ልምምድ በሕይወትህ

እንዲኖር እንዴት መጠየቅ እንደሚገባህና እንዲያውም መጠየቁ አግባብ መሆኑ እርግጠኛ አይደለህም?

አሁን ላካፍልህ የምፈልገው ሐሳብ ለበርካታ ዓመታት የብዙዎችን ሕይወት ለእግዚአብሔር ታላቅ ሥራ የከፈተ ነው። በቅርቡ ዘጠኝ ሺህ ለሚሆኑ ተሰብሳቢዎች ይህንኑ የያቤጽ በረከት ለማስተማር በዳላስ ነበርኩ። በምሣ ጊዜያችን አንድ ሰው እንዲህ አለኝ፤ "ብሩስ የዛሬ 15 ዓመት ይህን የያቤጽን መልዕክት ስትሰብክ ሰዎቼ ነበር። እኔም ከዚያ ጊዜ ጀምሮ ይህን ጸሎት መጸለፍን አላቋረጥኩም"። በዚህ ጸሎት ምክንያት በሕይወቴ የተከሰተው ለውጥ በጣም ከፍተኛና ጉልህ በመሆኑ የያቤጽን ጸሎት መጸለፍ አላቋረጥኩም። በጠረጴዛችን ዙሪያ ካሉት ሰዎች መካከል ሌላው ወንድምም በሐሳቡ ተስማማ። ለአሥር ዓመታት ያህል የያቤጽን ጸሎት ሲጸልይና እንደነበርና ተመሳሳይ ውጤት እንዳገኘ ተናገረ። ከእንዲያና ፖሊስ የልብ ቀዶ-ህክምና ስፔሻሊስት የሆነውና ከአጣጣቡ ተቀምጦ የነበረው ሌላው ሰው ደግሞ ይህን ጸሎት ለአምስት ዓመታት ያህል ሲጸልይ እንደቆየ ተናገረ።

እኔም እንዲህ ብዬ ነገርኳቸው፤ "ወገኖች እኔ የያቤጽን ጸሎት የሕይወቴ ግማሽ ያህል ለሆነ ዕድሜ ጸልዬዋለሁ"።

አንተም ይህችን መጽሐፍ በማንበብህ ምክንያት ለእግዚአብሔር ብዙ ክብር ሊያመጣ የሚቻለውን ሕይወት ለማግኘት የእኔን መሻት እንደምትጋራው አምናለሁ። አንተ የበሰጠውን የከበረ ሕይወት መመኘትህ ለሌሎች የሚገባቸውን ድርሻ ለማሳካስ ትመኛለህ ማለት ለሕይወትህ ምሉዕ ከሆነው የእግዚአብሔር በረከት ያነሰ ሌላ ምንም እንደማትሻ ለማመልከት ነው። በእግዚአብሔር ፊት በምትቆምበት በዚያን ጊዜ መስማት የምትፈልገው የውስጥህ መሻት የሆነውንና "መልካም አደረግህ" የሚለውን ቃል ነው።

ወዳጄ ሆይ፤ ለአንተ ብቻ የተዘጋጀ ነገር ግን ያልወረሰከው በረከት በእግዚአብሔር እጅ ይጠብቅሃል። እርግጥ ራስን ማገልገል የሕይወት ዘይቤ በሆነበት በዚህ ዘመን ይህ ሀሳብ ጨርሶ ልታስተናግደው የማይገባ እንዲያውም አሳፋሪ ሊመስል እንደሚችል እረዳለሁ። ይሁን

እንጂ በሕይወትህ የእግዚአብሔርን ሙላት መሻት ለአንተ ከዘላለም በፊት የሆነልህና እግዚአብሔር በፍቅሩ ያዘጋጀልህ በጎ ፈቃድ ነው። በመሆኑም ከዚህ ቀን ጀምሮ የተወሰኑ ቁልፍ የቃል ኪዳን እርምጃዎችን በመውሰድ ለማያዊ አባትህ ይህንን የበረከት ጉብኝት በሕይወትህ እውን እንደሚያደርገው አስበህ በድፍረትና በተስፋ መንቀሳቀስ አለብህ።

በወንዙ ጠርዝ ላይ ቆመህ አንዲት ብርጭቆ ውሃ በየዕለቱ ከመጠየቅ ይልቅ አንድ በብዙ ሰው የማይደፈርና የማይታለም የተለየ ነገር አድርግ። ያልታሰበውን አስደናቂ ውጤት ያመጣቸውን ትንሿን የያቤጽን ጸሎት በመጸለይ ወደ ወንዙ ዘለህ ግባ። በዚያች ቅፅበት በፍቅር የተሞላው የእግዚአብሔር የጸጋ ማዕበልና ኃይሉ እንዲመራህ ትፈቅድለታለህ። እግዚአብሔር ለሕይወትህ ያዘጋጀው ያ ታላቅ ዕቅድ ከቦና አቅፎ አንተን እየጠበቀ ወደአለው ወደዚያ በጣም ወላጅና የሚያረካ ሕይወት ይወስድሃል።

ፍላጎትህ ይህ ከሆነ ማንበቡን እንድትቀጥል እጠይቅሃለሁ።

2. ታዲያ ለምን አንጠይቅም?

"አቤቱ መባረክን ባርከኝ።

ሙሉ ክርስቲያናዊ ሕይወትን ለመለማመድ ከሚፈልጉ ሌሎች ወገኖች ጋር በመሆን ለመንፈሳዊ ተሃድሶ ለማድረግ በአንድ ተራራ በሚገኝ ቦታ ላይ ነህ። በዚያ ቆይታ እያንዳንዱ ተሳታፊ ከሌላ በሳል ክርስቲያን መሪ ጋር ተቆራኝቷል። የአንተ መካር መሪ ዕድሜው በሰባዎቹ ውስጥ ሲሆን ከአንተ ዕድሜ በላይ ለሆኑ ዓመታት የሰዎችን ሕይወት ለእግዚአብሔር ሲያዘጋጅ የቆየ ነው።

በመጀመሪያው ቀን ጧት ወደ መታጠቢያ ክፍል የምትሄደው በእርሱ ክፍል በኩል አቋርጠህ ነው። በሩ ገርበብ ብሏል፤ እሱም ለጸሎት ተንበርክኳል። ስለጸሎት ህይወቱ ለማወቅ ያለህን ጉጉት ልትቋቋመው አልቻልክም። ይህ ታላቅ

የሆነ የእምነት አውራ የጥምና ጊዜውን እንዴት ይሆን የሚጀመረው? ብለህ ታስላለህ::

ቆም ብለህ ወደ ክፍሉ ጠጋ አልክ:: ለመነቃቃት ይሆን የሚጸልየው? በዓለም ሁሉ ላሉ ረሀብተኞች ይሆን እየጸለየ ያለው? ወይስ ለእኔ?

ነገር ግን የሰማኸው ጸሎት "ኦ ጌታ ሆይ፤ ከሁሉ በፊትና አስቀድሜ በዚህ ማለዳ መጀመሪያ እኔን እንድትባርክኝ እለምንሃለሁ" የሚል ነው::

ይህን የራስ ወዳድ ጸሎት ሰምተህ ግራ በመጋባት ወደ መታጠቢያ ክፍል አመራህ:: የውሃውን የሙቀት መጠን እያስተካከልክ እያለህ ግን አንድ ሀሳብ በአዕምሮህ ብልጭ አለ:: ለነገሩ ይህን ሀሳብ በጣም ግልጽ በመሆኑ ከአሁን በፊት ለምን አስበኸው እንደማታውቅ ግራ ገብቶሃል::

ታላላቅ የእምነት ሰዎች የሚያስቡት ሌሎቻችን ከምናስበው ፍፁም በተለየ መልኩ ነው::

ልብስህን ለብስህ ወደ ቁርስ በምታመራበት ጊዜ ስለሁኔታው እርግጠኛ ትሆናለህ:: አንዳንድ በእምነት የተሞሉ ወንዶችና ሴቶች ከሌሎቻችን ልቀው የሚገኙበት ምክንያት የሚያስቡትና የሚጸልዩት በዙሪያቸው ካሉት በተለየ ሁኔታ መሆኑን ትገነዘባለህ:: እግዚአብሔር በጸሎትህ "ራስ ወዳድ" እንድትሆን፤ የበለጠ ነገርም እንድትለምን፤ ደጋግመህ ከጌታ እንድትጠይቅ ይሻልን? እንደዚህ ዓይነቱን ሀሳብ ማሰብ ያለመብሰል ምልክት እንደሆነ አድርገው የሚያስቡ በርካታ ትጉህ ክርስቲያኖች ገጥመውኛል:: እግዚአብሔርን ብዙ በረከት ከጠየቁ ትሁት እንዳልሆኑ ወይም ስግብግብነት እንደሆነ አድርገው ያስባሉ::

ምናልባት አንተም እንደዚህ ታስብ ይሆናል:: ይሁንና የዚህ ዓይነቱ ጸሎት ከዚህ ቀደም እንደምታስበው ራስወዳድነት የሚታይበት እንዳልሆነና ይልቁንም አባታችን ሊሰማው የሚፈልገው ታላቅና ትክክለኛ የጸሎት ጥያቄ መሆኑን ላሳይህ እፈልጋለሁ::

በመጀመሪያ የያቤጽን ታሪክ ቀረብ ብለን እንመርምር::

ሥቃይ ሣይሆን ትርፍ

ያቤጽ ከነፃን ከተወረሰች በኋላ በመሳፍንት ዘመን በደቡባዊ እስራኤል ይኖር እንደነበር መገመት ይቻላል:: ከይሁዳ ነገድ የተወለደና ታዋቂ የጎሳ አለቃ ሊሆን የቻለም ሰው ነበር:: የዚህ ሰው ታሪክ የሚጀምረው በስሙ ነው:: "በጣር ወልጄዋለሁ ስትል" እናቱ ያቤጽ ብላ ስም አወጣችለት::

በእብራይስጥ ያቤጽ ማለት ስቃይ ማለት ነው:: ቀጥተኛ ትርጉሙም ስቃይ የሚያመጣ ወይም ስቃይ የሚል ይሆናል:: ተስፋ የሚጣልበት የሕይወት ጅማራ አይመስልም

ማንኛውም ሕፃን በሚወለድበት ጊዜ የምጥ ስቃይ ያለ ነው:: ነገር ግን የያቤጽ ከሌላው ለየት ያለና ከተለመደውም የወጣ ነበር:: እናቱም ይህን ሁኔታ ለማስታወስ ስትል ልጇ በዚህ ስም ይጠራ ዘንድ መረጠች:: ለምን? ምናልባትም እርግዝናው ወይም ምጡ አስቃቂ ሆኖባት ይሆናል:: ወይም ሕፃኑ ሲወለድ የተፈጥሮ ህጉን ያልተከተለ ሆኖ ተወልዶ ይሆናል:: ወይም የእናትየዋ ስቃይ ከአንድ ዓይነት ውስጣዊ ስሜት ጋር ተያይዞባት ይሆናል:: ምናልባትም ደግሞ የሕፃኑ አባት ነፍሰጡር ሆኖ እያለ ተለይቷት ሄዶ አሊያም ሞቶ ይሆናል:: ወይም ቤተሰቡ ከመክሰሩ የተነሣ አዲስ ተቀላቢ ሲመጣ ፍርሃትና ጭንቀትን ወደ ሕይወቷ ጋብዞ ይሆናል::

የዚህች በጭንቀት የተያዘች እናትን ስቃይ የፈጠረው ነገር ምን እንደሆነ በውነቱ የሚያውቀው እግዚአብሔር ብቻ ነው:: ለወጣቱ ያቤጽ ይህን ያህል ለውጥ የሚያመጣ አይደለም:: ማንኛውም ልጅ ሊቀበለው ከማይፈቅደው ስም ጋር ነው ያደገው:: እስኪ አስበው፤ በህፃንነትህ ነቀፌታ ያስከተለብህን ስም ተሸክመህ ብትጓዝ፤ መምጣትህ የማይፈለግ መሆኑን በየቀኑ ቢነገርህና "ይህን ስም ስታወጣልህ እናትህ ምን እያሰበች ነበር?" የሚለውን የፌዝ ጥያቄ በየጊዜው ቢወረወርብህ?

ከሁሉም በላይ ደግሞ የያቤጽ ስም ትልቁ ሽክም ለቀጣይ ሕይወቱ እንዴት ትርጉም እንደሚሰጠው ነው::

በመጽሐፍ ቅዱስ ዘመን ሰውዬውና የሚጠራበት ስም ሊነጣጠሉ የማይችሉ በመሆናቸው የአንድን ሰው ስም ለይቶ ለማንሳት መሞከር ሰውዬውን እንደመግደል ይቆጠራል። እንዲያውም ለአንድ ሕፃን የሚወጣለት ስም ስለወደፊት ሕይወቱ መልካም ዕድሎች ማሳያ ወይም ደግሞ እንደ ትንቢት ተደርጎ ይቆጠራል። ለምሳሌ ያዕቆብ ማለት "አፈፍ አድርጎ ያዘ" ማለት ሲሆን የዚያን መለኛ የብዙ ዘር አባት ታሪክ በአንድ ቃል የሚጠቀልል ነው። ኑጋሚንና ባሏም ሁለቱን ወንድ ልጆቻቸውን መሐሎንና ኬሊዎን ብለው ሰየሙ። ትርጉሙ ደካማ እና ሐዘነተኛ ማለት ነው። በእርግጥም እንደዚያ ነበሩ። ገና በወጣትነት ዕድሜያቸው ሁለቱም ሞቱ። ሰሎሞን ሰላም ማለት ሲሆን በእርግጥም ወደ ጦርነት ሳይሄድ እስራኤልን በሰላም የመራ የመጀመሪያው ንጉስ ነበር። "ሰቃይ" የሚለው ስም የያቤጽን የወደፊት ሕይወት ብሩህነት የሚጠቁም አልሆነም።

ምንም እንኳን ተስፋው የጨለመ ቢሆንም፣ ያቤጽ መውጫ መንገዱን አግኝቷል። በልጅነቱ አያቶቹን ከባርነት ነፃ ስላወጣው፣ ከጋራ ጠላቶቻቸው ያድናቸው ስለነበረውና ማርና ወተት በምታፈሰው ምድር ስለተከላቸው የእስራኤል አምላክ እግዚአብሔር ተዓምራት እየሰማ አድጓል። ለአቅመ አዳም በደረሰ ጊዜ ያቤጽ በተዓምራትና የአዲስ የሕይወት ጅማራ ባለቤት በሆነው አምላክ አምኖ ተስፋ አደረገ።

ጥያቄም ለመጠየቅ ወሰነ። ሊታመንና ሊታሰብ የማይችል ጥያቄና ታላቅ ጸሎት ፀለየ። "አቤቱ መባረክን በእርግጥ እንድትባርክኝ - - -"

ምጽሎቱ ውስጥ የተንፀባረቀውን ችኮላውንና ራሱን አዋርዶ በእግዚአብሔር ፊት መጣሉን በጣም እወደዋለሁ። በእብራይስጥ በእውነት የሚለው ቃል በዚህ ጸሎት ውስጥ ሲካተት አምስት ቃለ አጋኖን የማኖር ያህል ወይም ጥያቄን በጉልህ ፊደል ጽፎ ከስሩ ማስመርን ያህል ነው።

ያቤጽን በጎሊናዬ ሳስበው እስከሰማይ በሚደርስ ረጅም የግንብ በር ፊት ቆሞ ይታየኛል። በአሳዛኝ የጌላ ታሪኩና ተስፋ በማይጣልበት በአሁኑ አሰልቺ ሕይወቱ ሳቢያ ወደፊት የሚታየው የማይሞከር ወይም የማይቻል ነገር ብቻ ነው። ተከርቶም የተዘጋበት። ነገር ግን እጁን ወደ ሰማይ በማንሳት "አባት ሆይ! አባት ሆይ! እባክህ ባርክኝ - - - በእውነት ወደ አንተ እጮሃለሁ - - - አብዝተህ ባርክኝ ነው ብሎ በእግዚአብሔር ደጅ ጠና።

የመጨረሻውን ቃል እንደተናገረ ለውጡ መታየት ጀመረ። ኃይለኛ የመፈረካክስ ድምፅ ሰማ። ማቃሰት ከዚያም ያ ግዙፉ በር በክብ መልክ ተቦድሶና በታላቅ ነጎድጓዳማ ድምፅ ተነቅሎ ሲወረወር በአካባቢው ልዩ የማያቋርጥ ድምፅ ተሰማ። ከዚያ ፊት ለፊት ባለው አድማስ የበረከት ሜዳ አየ። ያቤጽም ወደ ሌላ ዓይነት ሕይወት ገሰገሰ።

በረከት ማስነጠስ አይደለም

የእግዚአብሔርን በረከት በእርግጠኝነት ከመጠየቃችን በፊት ቃሉ ምን ማለት እንደሆነ በሚገባ መረዳት ይኖርብናል። መባረክ ወይም በረከት የሚሉትን ቃላቶች በየመድረኩ ሲደጋገሙ እንሰማለን። የወንጌል መልእክተኞችን፣ ሕፃናትን፣ የምንበላውንም ምግብ ጭምር እንዲባርክልን እግዚአብሔርን እንጠይቃለን። ሌላው ቢቀር አንተ ድንገት ቢያስነጥስህ በአጠገብህ ያሉት አያትህ ከእንደበታቸው ሲያወጡት የምትሰማው ቃል ነው።

የበረከት ትርጉም "መልካም ቀን" እንደሚባለው ዐይነት ግልፅ ትርጉም ወደአጣ ተራ አባባል መለወጡ አያስደንቅም። ብዙ ክርስቲያኖችም ያቤጽ በረከትን ለመቀበል የነበረውን ናፍቆትና ጉጉት የሌላቸው መሆኑም ብዙ አያስደንቅም። በመጽሐፍ ቅዱስ ትርጉም መባረክ ማለት በረከትን መጠየቅ ወይም መለኮታዊ ሞገስ መቀበል ማለት ነው። የእግዚአብሔርን በረከት ስንጠይቅ በራሳችን ኃይል ማግኘት የምንችለውን ነገር እንዲበዛልን ወይም እንዲጨመርልን መጠየቃችን አይደለም። እግዚአብሔር ብቻ

የሚያውቀውን ወይም ለእኛ ሊሰጠው የሚችለውን አስደናቂና ወሰን የሌለውን ቸርነቱን በመፈለግ መጮህ ማለት ነው። በእግዚአብሔር ቸርነት የሚገኘው እንዲህ ዓይነቱ በረከት ("የእግዚአብሔር በረከት ብልፅግናን ታመጣለች መከራንም አያክልባትም።" (ምሳሌ. 10:22) ሲል የመጽሐፈ ምሳሌ ጸሐፊ የተናገረላት ብልፅግና ናት።

ፍጹም የተለየ የሆነውን የያቤጽን የበረከት ጥያቄ ልብ ብለህ አሰላስለው። ያቤጽ በረከቱ ምን ሊሆን እንደሚችል፣ የት፣ መቼ፣ እና እንዴት መቀበል አለበት የሚሉትን ጉዳዮች መሉ በመሉ ለእግዚአብሔር ትቶታል። በእግዚአብሔር በጎ ፈቃድ ላይ የተመሰረተ የዚህ ዓይነቱ ፍጹም መታመን፣ ዛሬ በሰፊው እየተሰበከ ካለው ተደማጭ ልዩ ወንጌል ማለትም ዘመናዊ መኪና፣ ትልቅ ደሞዝ፣ ወይም ሌላ ከእርሱ ጋር ግንኙነት ያለን መሆኑን ለማስመስከር እግዚአብሔርን ውድ እቃ ከመጠየቅ ጋር ምንም ግንኙነት የለውም። ይልቁንም የያቤጽ በረከት ያነጣጠረው እግዚአብሔር እንድንሆን የሚፈልገውን መሆን እንድንችል በሚመለከት ጉዳይ ላይ ሊሆን ከዚያ የበለጠ ወይም ያነሰ መሆን የለበትም።

የእግዚአብሔርን በረከት የህይወታችን የመጨረሻ ትልቁ ግብ አድርገን ስንፈልግ እግዚአብሔር ለእኛ በወሰነው የፈቃዱ ኃይል ራሳችንን መሉ በመሉ አስረክበን በእርሱ መልካም ሐሳብ ወንዝ ውስጥ እንፈላለን። እግዚአብሔር ለራሱ ክብር ሲል በነፍሳችን፣ በአካላችንና በዙሪያችን ሊያደርገው ወደአሰበው ሀሳብ ውስጥ ጠልቆ ከመግባት ጋር ሲመዘዘን ደግሞ ሌላው ፍላጎታችን ሁሉ ተራ ነገር ሆኖ ይገኛል።

የእግዚአብሔርን በረከት ከልብ ከመፈለግ ጋር ተያይዘው ሊመጡ የሚችሉ ተጨማሪ ውጤቶችን ልንገርህ። ሕይወትህ በተፃምራት የተሞላ ይሆናል። "ይህን እንዴት አውቃለሁ?" ትል ይሆናል። መልሱ "እሱ ራሱ ይህን እንደሚያደርግ ተስፋ ገብቷል" የሚለው ይሆናል። እኔም ደግሞ በራሴ ሕይወት ይህ እውን ሲሆን አይቻለሁ። ታላቅ

ነገርን ሊያደርግ የሚችለው የእግዚአብሔር ኃይል ያንን ከማድረግ ሊከለክለው የሚችል መሰናክል ከሕይወትህ በድንገት ተወገደ ማለት ነው። እየተጓዝክ ያለኸው በእርሱ አቅጣጫ፣ እየጸለይክ ያለኸውም እግዚአብሔር የሚፈልገውን በመሆኑ ሳታስበው በሰማየ-ሰማያት ያሉ ኃይላት ሳይከለክሉ በአንተ ውስጥ አልፈው የእግዚአብሔርን ፍጹም ፈቃድ መፈጸም ይጀምራሉ። ይህንንም በሕይወትህ እየሆነ ያለውን ተፃምራት ከሚገነዘቡት የመጀመሪያው አንተ ትሆናለህ።

ነገር ግን አንድ ነገር ልብ ማለት አለብህ።

አቶ ዮሐንስ ወደ መንግሥተ-ሰማይ ሄደ

እግዚአብሔር ለአንተ ዛሬ ሃያ ሦስት በረከቶች ሊሰጥህ አቅዶ የተቀበልከው ግን አንድ ብቻ ሆኖ ቢገኝ ምን ይሰማሃል? ምክንያቱ ምንድነው ብለህ ታስባለህ?

ከሞተ በኋላ ወደ መንግሥተ-ሰማይ ስለሄደው አቶ ዮሐንስ ስለተባለ ሰው የሚነገር አንድ ትንሽ ተረት አለ። እንዲህ ይነበባል፤ ጴጥሮስ የመንግሥተ-ሰማይን ግቢ ሊያስገብኘው ዮሐንስን በበር ላይ እየጠበቀው ነው። ጴጥሮስ ለዚህ ሰው ካሳየውና እጅግ ከሚያስደንቀው የወርቅ መንገድ፣ የሚያማምሩ ክፍሎች እና የመላእክት መዘምራት በተጨማሪ አቶ ዮሐንስ በዚያ ግቢ ውስጥ ከሌላው ለየት ያለ የሚመስል ሕንፃ ያያል። ይህ ሕንፃ ምንም መስኮት የሌለውና በሩም አንድ ብቻ በመሆኑ በውስጡ ብዙ ውድ ዕቃዎችን የያዘ ትልቅ መጋዘን ሊሆን ይችላል ብሎ አሰበ። በሕንፃው ውስጥ ያሉትን ነገሮች ለማየት በጠየቀ ጊዜ ግን ጴጥሮስ አቅማማ። " በእርግጥ በውስጡ ያለውን ማየቱ ይቅርብህ" ሲል ለእንግዳው ነገረው።

በመንግሥተ-ሰማይ ለምን እንደዚህ ዓይነት ምስጢር ሊኖር ይችላል? በማለት ዮሐንስ ይገረም ጀመር። በዚህ ሕንፃ ውስጥ ምን ዓይነት አስደናቂ ሁኔታ ይገኛል? ይሆን? የመጀመሪያው የጉብኝት ጊዜ ካለቀ በኋላም ዮሐንስ ግን ስለዚያ ሕንፃ ከሚያስበው ሀሳብ አልተላቀቀም። ስለዚህ የሕንፃውን የውስጠኛ ክፍል ለማየት እንደገና ጠየቀ።

በመጨረሻ ጴጥሮስ በሀሳቡ ተስማማ። ሐዋርያው በሩን ሲከፍት አቶ ዮሐንስ ወደ ውስጥ ለመግባት በሚያደርገው ጥድፊያ በጴጥሮስ ላይ ተረማምዶ ሊሄድበት ነበር። ያ ትልቅ መጋዘን ከጫፍ እስከጫፍ በመስመር በመስመር ከወለል እስከ ኮርኒስ በመደርደሪያው ላይ የሞሉትና ቀይ ሪባን ያንጠለጠሉ ነጫጭ ሣጥኖች ነበሩበት። እነዚህ ሣጥኖች በሙሉ ስም ተጽፎባቸዋል። አቶ ዮሐንስ በትልቁ ተነፈሰ። ወደ ጴጥሮስ ዘወር ብሎ "እኔ አንድ ይኖረኛል?" ሲል ጠየቀው።

"እንዴታ" ሲል መለሰለትና ወደ ውጪ ይዞት ሊመለስ ፈለገ። "በእውነት ነው እምልህ እኔ አንተን ብሆን" እያለ ጴጥሮስ ማውራት ሲጀምር አቶ ዮሐንስ የስሙ መጀመሪያ የሆነው "ዮ" ፊደል ወደ ሚገኝበት ጠርዝ በመጓዝ የራሱን ሣጥን በመፈለግ ላይ ነበር።

ጴጥሮስም ራሱን እየነቀነቀ ተከተለው። አቶ ዮሐንስ የራሱን ሣጥን አግኝቶ ቀይ ሪባንን ከላጠ በኋላ ሣጥኑን እየከፈተ አገኘው። ዮሐንስ በሣጥኑ ውስጥ ያለውን ነገር እንዳየ ወዲያውኑ አንድ ነገር ተገለጠለትና ጴጥሮስ ከዚያ በፊት ብዙ ጊዜ ሰምቶት የነበረውን ትልቅ የፀፀት ሲቃ ተነፈሰ።

ምክንያቱም በአቶ ዮሐንስ ሣጥን ውስጥ ያሉት ነገሮች በሙሉ ዮሐንስ በምድር ላይ በነበረ ጊዜ እግዚአብሔር ለሱ ሊሰጥ ያዘጋጃቸው ነገር ግን ዮሐንስ ባለመጠየቁ ምክንያት ያላገኛቸው በዚህ መጋዘን ውስጥ ተከማችተው የቀሩ በረከቶች ናቸው።

ኢየሱስ "ጠይቁ ይሰጣችሁማል" (ማቴ. 7:7) ሲል ተስፋ ገብቷል። "አልጠየቃችሁትምና አታገኙም" (ያዕ. 4:2)። ለእግዚአብሔር ደግነት ወሰን ባይኖረውም ትላንትና እግዚአብሔርን በረከት ካልጠየከው ልትቀበል የሚገባውን በሙሉ አላገኘህም።

ዋናው ቁም ነገር እዚህ ላይ ነው። እግዚአብሔርን በረከት ካልጠየቅህ በጥያቄ ብቻ የሚለቀቁልህን በረከቶች ሳታገኛቸው ትቀራለህ። ልጅ አባቱን በረከት በሚጠይቅበት ጊዜ ክብር እንደሚሰማው ሁሉ ሰማያዊ አባትህም በረከቱን

ከምንም በላይ በብርቱ የምትሻ ከሆነ በበረከቱ ሊያትረፈርፍህ በጣም ደስተኛ ነው።

የእግዚአብሔር ባህርይ መባረክ ነው።

ምናልባት የስምህ ትርጉም ስቃይ ወይም መከራ ነው ብለህ ታስብ ይሆናል። ወይም ከቤተሰብህ አንድም መልካም ነገር ሳይሆን ዕዳ ብቻ ወርሰህ ይሆናል። አሊያ ለበረከት የታጨህ መስሎ ሳይሰማህ ይችላል።

ምናልባትም ደግሞ አንድ ጊዜ ደኅንነትን ካገኘህ፤ የእግዚአብሔር በረከቶች ምንም ዓይነት ሥራ ሳትሠራ ወይም ተጨማሪ ጥረት ሳያስፈልግህ አስቀድሞ በተወሰነላቸው ሁኔታ ብቻ ይመጣሉ ብለው ከሚያስቡ ክርስቲያኖች አንዱ ልትሆን ትችላለህ።

ወይም ከእግዚአብሔር ጋር የሒሳብ መዝገብ ቁጥጥር ውስጥ በመግባት አንድ መስመር ለገቢ፤ ሌላ መስመር ደግሞ ለውጪ አዘጋጅተህ ይሆናል። እግዚአብሔር ባልተለመደ ሁኔታ ቸር ሆኖልህ ያውቃልን? ከሆነ የተጠየቀ ነገር ስለሌለ በገቢ ሒሳብ መዝገብህ ላይ ይጨምራል በማለት መጠበቅ የለብኝም ብለህ ታስብ ይሆናል። እንዲያው ለጊዜው እንደሚተውህ ከዚያም አልፎ ቸግሮችን በመላክ ካለህ ላይ እንደሚቀንስብህ ታስብ ይሆናል።

የዚህ ዓይነቱ ሀሳብ ኃጢአትና ወጥመድ ነው። በሲና ተራራ ላይ ሙሴ እግዚአብሔርን "ክብርህን አሳየኝ" (ዘፀ 33:18) ብሎ ሲለምን እግዚአብሔርን በቅርብ ለማወቅ የጠየቀው ጥያቄ ነበር። በምላሹ እግዚአብሔር ስለራሱ "ጌታ፤ ጌታ እግዚአብሔር መሐሪና ይቅር ባይ ቸርነቱ የማያልቅ እና በእውነትና በደግነት የተሞላ" በማለት ገልጾታል ዘፀ 34:6

ድንቅ ነው! የእግዚአብሔር ተፈጥሮ፤ ባልተገባን በእኛ ሕይወት ላይ ተትረፍርፎ የሚፈስ ደግነቱን ማብዛት ነው። ከዚህ አስተሳሰብ ውጪ ስለእግዚአብሔር የምታስበው ሀሳብ ካለህ የተዛባ አካሄድ ነውና እንድትለውጡ እጠይቅሃለሁ።

በየቀኑ የእግዚአብሔርን በረከት መጠየቅና ሲባርክህም ደግሞ በብዙ እንዲሆንልህ መጠየቅን የሕይወትህ ውሳኔ ለምን አታደርግም?

የእግዚአብሔር የተትረፈረፈ በረከት የሚገታው እሱ ባለው ሀብትና ኃይል ወይም ለመስጠት ባለው ፈቃደኝነት ሳይሆን በእኛ ነው። ያቤጽ የተባረከው ምንም ዓይነት እንቅፋት ወይም የሌሎች አስተያየት ከእግዚአብሔር ባህርይ በላይ ሆኖ እንዲገታው ባለመፍቀዱ ነበር። የእግዚአብሔርም ባህሪይ መባረክ ነው።

ማንነትህ ወይም ወላጆችህ ስለአንተ የወሰኑት ውሳኔ አልያም በሌላው የተመደበልህ ዕጣ ፈንታ በአንተ ሕይወት ላይ ወሳኝ አለመሆናቸውን ለማመልከት የያቤጽ ታሪክ በመጽሐፍ ቅዱስ ውስጥ ተጽፎ ለእኛ እንዲደርስ ማድረጉ ዓይነተኛ ምስክር ነው። ወሳኙ መሻትህን ማወቁና እሱን ለመሆን መጠየቁ ላይ ነው።

ቀላል የእምነት ጸሎት በመጸለይ የወደፊቱን ሕይወትህን መለወጥ ትችላለህ። ከአንድ ደቂቃ በኋላ ሊሆን የሚችለውን ነገር መለወጥ ትችላለህ።

3. ለእግዚአብሔር ማደግና መብዛት ግዛቴንም አሰፋ!

ያቤጽ ግዛቱ እንዲሰፋ የጸለየው ጸሎት፤ ለእግዚአብሔር ክብር ሊሆን የሚችል ትልቅ ለውጥና ተፅዕኖ ማምጣት ትችል ዘንድ ሕይወትህን እንዲያሳድገውና እንዲያበዛው እሱን መጠየቅ እንደምትችል ያመለክታል።

ከአጠቃላይ የያቤጽ ጸሎት ነባራዊ ሁኔታና ከተገኘውም ውጤት መረዳት እንደምንችለው በጥያቄው ውስጥ የሚንፀባረቀው ሀሳብ ቁሳዊ ሀብት ለማግኘት በሀይል ተራ መሻት የላቀ እንደሆነ ይታያል። ያቤጽ የፈለገው ለእስራኤል አምላክ ለልዑል እግዚአብሔር መታሰቢያነት የሚያገለግል ትልቅ ኃላፊነት፤ መጠነ-ሰፊ ተፅዕኖ እና ብዙ ዕድሎችን ነበር።

"ድንበር" የሚለው ቃል "ጠረፍ ወይም ዳርቻ" ተብሎ ሊተረጎም ይችላል። ለያቤጽና በያቤጽ ዘመን ለነበሩ ሰዎች የቃሉ ትርጉም የሚያስተላልፈው መልዕክት መኖሪያ ወይም ዳርቻ የሚለውን ዓይነት ሲሆን። በውስጡ በርካታ የዕድገት ዕድሎችን ስላቀፈ ሰፊና ያልተነካ ቦታ የሚናገር መሆኑን ያመለክታል።

በያቤጽ ዘመን የነበረው የእስራኤል የቅርቡ ታሪክ የተስፋይቱ ምድር የሆነችው ከንፃን በኢያሱ መሪነት በእስራኤል መያዝና ይህችው ማርና ወተት የምታፈስ ሀገር ለእያንዳንዱ ነገድ ርስት አድርጎ እንዲኖርባት በሰፋፊው መከፋፈሏ ነበር። ያቤጽ "ድንበሪንም አሰፋ" ብሎ ወደ እግዚአብሔር በጮኸበት ጊዜ አሁን ያለበትን ተጨባጭ ሁኔታ አይቶ ከገመገመ በኋላ "በእርግጥ የተፈጠርኩት ከዚህም ለበለጠ ነው" ብሎ አሰበ። እንደገበሬ ወይም እንደመንጋ ባለቤት ወላጅ ቤተሰቦቹ ለሱ ያስተላለፉለትን ሰፊ የውርስ ሜዳ እስከዳርቻው መስመር ድረስ በማየት፤ እስከወሰኑ ምልክት ድረስ በመጎብኘትና በውስጡ ታምቆ ያለውን የዕድገት ምንጭ በማሰብ "ጌታ ሆይ፤ በእጄ ላይ ያስቀመጥከውን ይህንን ነገር በሙሉ ውሰድና አሁን ካለውና ከሆነውም በላይ የበረከተ አድርገው" ብሎ ጸለዩ።

ያቤጽ በመርካቶ ሠርቶ ቢሆን ኖሮ "ጌታ ሆይ፤ መዋዕለ ንዋይ ያፈሰስኩበትን የንብረት ዋጋ ጨምርልኝ ብሎ ይጸልይ ነበር።" ከንግድ ድርጅት መሪዎች ጋር በምንነጋገርበት ጊዜ በአብዛኛው ስለዚህ ለየት ስላለ አስተሳሰብ እነግራቸዋለሁ። አንዳንድ የክርስቲያን ንግድ ተቋማት መሪዎች፤ "እግዚአብሔርን የንግድ ሥራዬን እንዲያበዛና እንዲያበረክትልኝ መጠየቅ ትክክል ይሆንን?" ብለው በሚጠይቁ ጊዜ መልሴ "ትክክል" የሚል ነው። የንግድህን ሥራ እየሠራህ ያለኸው በእግዚአብሔር መንገድ ከሆነ ለበለጠ የንግድ ሥራ ዕድል እግዚአብሔርን መጠየቁ ትክክል መሆኑ ብቻ ሳይሆን፤ ጥያቄህን ለእርሱ እንድታቀርብ እግዚአብሔርም እየጠበቀህ መሆኑን ማወቅ አለብህ።

እየሠራህ ያለኸው የንግድ ሥራ እግዚአብሔር በእጅህ ላይ ያስቀመጠው ግዛት እንደሆነ ተረዳ። የበርካታ ሰዎችን ሕይወት፣ የንግዱን ማኅበረሰብ እና ከዚያም አልፎ ዓለምን ሁሉ ለእግዚአብሔር ክብር እንድታስገዛበት በእጅህ የሰጠህን ይህን የንግድ ሥራ እንደ ትልቅ ዕድል አድርገህ እንድትቀበለው ይፈልጋል። ደግሞም ይህን ዕድል እንዲያሰፋው እግዚአብሔርን መጠየቁ የሚፈልገው በመሆኑ እርሱን ደስ ያሰኘዋል።

ያቤጽ ሚስት ወይም እናት ቢሆን ኖሮ ምናልባትም ይጸልይ የነበረው፤ "ጌታ ሆይ፤ ቤተሰቤን አብዛ፤ ቁልፍ የሆኑ ግንኙነቶቼን ባርክ፤ ለክብርህ በቤተሰቤ ላይ የሚኖረኝን አዎንታዊ ተፅዕኖ አሳድግ" በማለት ነበር። የአንድን ሰው ሕይወት ለእግዚአብሔር ለመማረክ በምድር ላይ አንዱና ዋነኛው መድረክ የራስህ ቤት ነው። ለእርሱ ኃያል እንድትሆንለት እግዚአብሔር ስለምን አይፈልግም?

ሥራህ ምንም ይሁን ምን፣ ድንበሬን አስፋ የሚለው የያቤጽ ጸሎት የመጨረሻው ከፍተኛ መልክ የሚከተለውን ይመስላል።

ንጉሄና አምላኬ ሆይ ለአንተ ክብር የብዙ ሰዎች ሕይወት ይነካ ዘንድ እባክህ ዕድሎቼንና በሌሎች ላይ ላመጣ የምችለውን ትልቅ ተፅዕኖ አስፋልኝ። ላንተ አሁን ከምሠራው የበለጠ ላድርግ።

በዚህ መልኩ ስትጸልይ ነገሮች ሁሉ የበለጠ አስደናቂ ይሆናሉ።

የድንበር መከለያዎቹን መግፋት

ከጥቂት ዓመታት በፊት በካሊፎርኒያ ግዛት በሚገኝ በአንድ ትልቅ የክርስቲያን ኮሌጅ በሰጠሁትና ለአንድ ሳምንት በዘለቀ ሴሚናር በዩኒቨርሲቲው የሚገኙ ተማሪዎችን ለበለጠ በረከትና ለትልቅ አዎንታዊ ተፅዕኖ ያቤጽ የጸለየውን ጸሎት እንዲጸልዩት አበረታታችኋል ነበር።

ሁለት ሺህ ተማሪዎችን ያቀፈ ይህ የተማሪዎች አካል ለአንዲህ ዓይነቱ ትልቅ ኮሌጅ የሚመጥን ራእይ እንዲኖረው ሐሳብ ሰጠሁ። "የዓለምን ካርታ በመመልከት አንድ ደሴት ለራሳችሁ ለምን አታወጡም?" ብዬ አስተያየት ሰጠኳቸው፤ "ያንን ደሴት እንደለያችሁ የተማሪዎች ቡድን መሥርቱና አውሮፕላን ተከራይታችሁ ወደዚያ ሥፍራ በመሔድ ደሴቲቱን ለእግዚአብሔር ማርኩ" አልኳቸው።

አንዳንድ ተማሪዎች አጉረመረሙ። አንዳንዶች ጤንነቱን ተጠራጠሩ። ነገር ግን ሁሉም ማለት ይቻላል የምለውን አዳምጠኛል። በጉዳዩ ላይ አቋሜ ፅኑ ነበር። ትሪኒዳድ ወደ ምትባል ደሴት ሄጄ በዚያ ያለውን የአገልጋይ እጥረት አይቻለሁ፤ ብዬ ነገርኳቸው። ለመጓጓዣ የሚሆንውን አውሮፕላን እንዲሰጣችሁ እግዚአብሔርን ጠይቁ ብዬም ነገርኳቸው።

ሀሳቡን ወዲያውኑ አልተቀበሉትም። ይሁን እንጂ ለተጨማሪ ቀስቃሽ ወይይቶች መንገድ ከፍቷል። ከየት መጀመር እንዳለባቸው እርግጠኞች ባይሆኑም አብዛኞቹ ተማሪዎች ባላቸው ጊዜና ችሎታ ትርጉም ያለው ተግባር ለማከናወን መቸከላቸውን ተረድቻለሁ። አብዛኛውን ጊዜ የሚጎድላቸውን የችሎታ ማነስ፣ የገንዘብ እጦት፣ የድፍረት ማጣትና የዕድሎችን መጓደል ይዘረዝሩ ነበር።

በዚያ ሳምንት ውስጥ አብዛኛውን ጊዜ ያጠፋሁት፤ የሰማይ አምላክ! ወሰን በሌለው ፍቅሩ ከወደደህ! ሁልጊዜም እሱ ባለበት እንድትሆን ከፈለገና ለአንተም የተሻለ ቦታ መንግሥተ-ሰማይ መሆኑን ካወቀ ስለምን በምድር ላይ ተወህ? የሚለውን ጥያቄ በመጠየቅ ነበር። ለዚህ ጥያቄ መጽሐፍ ቅዱሳዊ መለስ ነው ብዬ የተረዳሁትን ወደ እያንዳንዱ ተማሪ ለማድረስና ለማሰራጨት ጥረት አደረግሁ። ምክንያቱ እግዚአብሔር የዳርቻህን መስመር ወደ ውጪ እንድታንቀሳቅሰው፤ ለእርሱ አዲስ ግዛት እንድትወርስ (ምናልባትም የታወቀ ደሴት) እና የሰዎችን ሕይወት በስሙ ለእርሱ ክብር እንድትማርክ ስለፈለገ ነው።

እግዚአብሔር በሥራ ላይ ነበር። ወደ ቤቴ ከተመለስኩ ከሣምንት በኋላ ዋረን ከተባለ ተማሪ የተጻፈ ደብዳቤ ደረሰኝ። በደብዳቤው ላይ እሱና ዳዊት የተባለው ጓደኛው እግዚአብሔር እንዲባርካቸውና ዳርቻቸውንም እንዲያሰፋላቸው ለመጠየቅ እንደወሰኑ ይገልጻል። በተለይም በዚያ ሳምንት መጨረሻ ለዚያ ግዛት አስተዳዳሪ ለመመስከር እግዚአብሔር ዕድሉን ያዘጋጅላቸው ዘንድ ጸልየዋል። የሌሊት ልብሳቸውን ትንሽ በሆነችው በዋረን መኪና ጭነው የእያንዳንዱን በር ለማንኳነት አራት መቶ ማይልስ ርቆ ወደሚገኘው ዋና ከተማ ተጉዘዋል።

ደብዳቤው እነዲህ እያለ ይቀጥላል፤ እሱድ ማታ ከሳክራመንቶ ስንመለስ የሆነው ነገር ይህ ነበር። ለሁለት የጋዝ ማደያ ሠራተኞች፣ ለአራት የደገንነት ጥበቃ ሠራተኞች፣ ለአሜሪካን ብሔራዊ ጥበቃ ኃላፊ፣ ለካሊፎርኒያ የጤና፣ የትምህርት፣ እና የደህንነት መምሪያ ዳይሬክተሮች፣ ለካሊፎርኒያ አውራ መንገድ ኃላፊ፣ ለሀገረ ገዥው ጸሐፊ እና በመጨረሻም ለሀገረ ገዥው በኢየሱስ ክርስቶስ ላይ ስላለን እምነት ነገርናቸው። እግዚአብሔር እያሣደገን ስለሆነ በትህትና እና ራሳችንን ዝቅ በማድረግ ምስጋና እናቀርባለን። ስለዚያ አነቃቂ ሀሳብህ እናመሰግናለን።

ያ የሂደቱ ጅማራ ነበር። በሚቀጥሉት ሳምንታት እና ወራቶች ተጨማሪ ግዛት የማስፋቱ ራዕይ የዩኒቨርስቲውን ግቢ አጥለቀለቀው። በዓመቱ መገባደጃ ላይ በዋረን እና በዳዊት የሚመራ የተማሪዎች ኅብረት ለሚመጣው ክረምት ታላቅ የሚሸን ፕሮጀክት አዘጋጀ። ስሙንም "ዘመቻ ያቤፅ" ብለው ሰየሙት። ዓላማውም ራሳቸውን በራሳቸው ሊረዱ የሚችሉ ሠራተኛ ተማሪዎችን ማሰባሰብ፣ አውሮፕላን መከራየት ከዚያም ለክረምቱ አገልግሎት ወደ ትሪኒታይ ደሴት መብረር ነበር።

ለዚህም አንድ መቶ ሃያ ስድስት ተማሪዎችና የዩኒቨርስቲው ሠራተኞች ፈቃደኛ ሆኑ። በመጨረሻም አውሮፕላናቸው ሞልቶ ከሎስአንጀለስ አውሮፕላን ጣቢያ ለመብረር ሲነሱ፣ ዘመቻ ያቤጽ በድራማ፣ በግንባታ፣ በአጭር ጊዜ የመጽሐፍ ቅዱስ ትምህርት፣ በሙዚቃ እና በቤት ለቤት

ጉብኝት ለማገልገል የሠለጠኑ በጎ ፈቃደኛ አገልጋዮችን ነበር ያቀፈው። የኮሌጁ ፕሬዚዳንት ዘመቻ ያቤጽን በኮሌጁ ታሪክ ብቸኛውና በጣም ትልቁ የተማሪዎች የአገልግሎት ተልዕኮ ሲሉ አወድሰውታል።

ሁለት ተማሪዎች ድንበራቸውን እንዲያሰፋላቸው እግዚአብሔርን ጠየቁ። እግዚአብሔርም የጠየቁትን አደረገላቸው። አንድ ትንሽ ጸሎት የወሰነ መስመሮችን ደረማምሳ በሺዎች በሚቆጠሩ በሌሎች ሰዎች ሕይወት ውስጥ የለውጥ ማዕበልን አመጣች።

"ይህ ለእኔ የቀጠሮ ጊዜ ይመስለኛል"

የያቤጽ ጸሎት ሥር ነቀል የለውጥ ጥያቄ ነው። "እግዚአብሔር ሆይ፤ ባርከኝ" የሚል ጸሎት ፍጹም ያልተለመደ የመሆኑን ያህል ልክ በዚያው መጠን "እግዚአብሔር ሆይ፤ የአገልግሎቴን ክልል አስፋልኝ" ብሎ መጸለይም አልተለመደም። ብዙዎቻችን ሕይወታችን ከመጠን በላይ ሙሉ እንደሆነና ምንም እንደማያስፈልገን ወይም ደግሞ የበቃን አድርገን እናስባለን። ነገር ግን በእምነት ሆነህ አገልግሎቴን አብዛ ብለህ በምትጸልይበት ጊዜ አስደናቂ ነገሮች መታየት ይጀምራሉ። ዕድሎችህ በሰፊ ቁጥር ችሎታህና አቅምህ መለኮታዊ በሆነ ሁኔታ ይጨምራል። ወዲያውኑ ይህን ጥያቄ በመጠየቅህ እግዚአብሔር የተሰማውን ደስታ እና አሁን በአንተ ታላቅ ነገርን ለማከናወን ያለውን ፍላጎት መረዳት ትጀምራለህ።

ሰዎች የቤትህን በር ያንኳኳሉ፤ ወይም ደግሞ ከተቀመጥክበት ጠረጴዛ አጠገብ ይመጣሉ። ምናልባትም ራሳቸውን እንኳን ሊያስደንቃቸው የሚችልን ነገር መናገር ይጀምራሉ። እርግጠኛ ስላልሆኑበት አንድ ጉዳይ ይጠይቁህና መልስህን ይጠባበቃሉ።

የዚህ ዓይነቱን አጋጣሚ "የያቤጽ ቀጠሮ" የሚል ስያሜ ሰጥቼዋለሁ።

እኔ ለመጀመሪያ ጊዜ የዚህ ዓይነቱን አጋጣሚ የጠየኩበትን ወቅት አስታውሳለሁ። ይህም ከቱርክ የባህር ዳርቻ የሚነሣ መርከብ ላይ በተሳፈረኩ ጊዜ ሲሆን የመጀመሪያዋን ቤተክርስቲያን ፈለግ ተከተሎ በሜዲትራኒያን ባህር ዙሪያ በማስጎብኘት በሚሰራ ድርጅት አማካኝነት አካባቢውን እየጎበኝ ሁ ብቻዬን እንዝ ነበር። በመርከቡ ላይ ያሳለፍነው ያ ቀን በጣም ውብና የተባረከ ከመሆኑም በላይ የተለያዩ ተፈጻሚ ሥራዎችን ለማከናወን የሚያስችል በቂ ጊዜ ነበረኝ። ነገር ግን እያደር የብቸኝነት

ስሜት እየተሰማኝ ሄደ። የተሳፈርንባት መርከብ ወንጌላዊው የሐንስ የራእይ መጽሐፍን የጻፈበት ፍጥሞ ደሴት ላይ በደረሰችበት ማለዳ የብቸኝነት ስሜቱ ከፍተኛ ደረጃ ላይ ደረሰብኝ።

የአስጎብኝውን ምሪት በመከተል ፈንታ ከእግዚአብሔር ጋር እየተነጋገርኩ በአቅራቢያው ወዳለችው ትንሽ ወደብ የሚያመራውን ጎዳና ይገፍ ተጓዝኩ። "ጌታ ሆይ! የናፍቆትና የድካም ስሜት ይሰማኛል።" ብዬ ጸለይኩ "ነገር ግን አገልጋይ ባሪያህ መሆን እፈልጋለሁ። በዚህ ሁኔታ ውስጥ ብሆንም እንኳን ድንበሬን አስፋልኝ። የእኔን እርዳታ የሚሻ ሰው ላክልኝ።"

በአንድ አነስተኛ አደባባይ ገባ ብላ በምትገኝ ካፍቴሪያ ውስጥ ከቤቱ ዉጪ አንድ ጠረጴዛ ይገፍ ቡና አዘዝኩ። ከትንሽ ደቂቃዎች በኋላ ከእኔ በስተጀርባ የአንድ ሰው ድምፅ ሰማሁ፤ "አንተ በዚያ የጎብኝዎች መርከብ የምትጓዝ ነህ?" ብሎ ጠየቀኝ፤ ቀና ስል አንድ ወጣት ወደ እኔ እየተራመደ በመምጣት ላይ ነው። "አዎን" ብዬ መለስኩለትና አንተስ? ስል በተራዬ ጠየቅሁት።

በዚች ደሴት ውስጥ የሚኖር አሜሪካዊ እንደሆነ ከነገረኝ በኋላ አብሮኝ መሆን ይችል እንደሆነ በትህትና ጠየቀኝ። ስሙ ቴሪ ይባላል። ከዚያ በኋላ በጥቂት ደቂቃዎች ውስጥ የሕይወት ታሪኩን በመዘክዘክ ይነግረኝ ጀመር። ትዳሩ ሊፈርስ የተቃረበ መሆኑን አጫወተኝ። እንዲያውም ያች

ዕለት የመለያያቸው የመጨረሻዋ ቀን ነበረች። ባለቤቱ በዚያች ምሽት ጥላው አንደምትሄድ ነግራዋለች።

በዚያን ጊዜ ምን እያሰብኩ እንደነበረ ታውቃለህ?

አዎ ጌታ ሆይ ይህ የእኔ ቀጠሮ ይመስለኛል ብዬ የጌታን ጥሪ ተቀበልኩ።

"ባለቤትህ ጥላህ እንድትሄድ ትፈልጋለህ?" ስል ጠየቅሁት። "አልፈልግም" አለኝ።

"ጥቂት መልካም ምክሮችን ለመስማት ዝግጁ ነህ?" ስል ጠየቅሁት። "አዎ" ሲለኝ ወደሌላ የያቤጽ ልምምድ ውስጥ ለመግባት የጌታ ሀሳብ መሆኑን አወቅሁ። የሚቀጥለውን ሰዓት ለደስተኛ ትዳር ቁልፍ የሆኑ መጽሐፍ ቅዱሳዊ መርሆችን ስነግረው ቆየሁ። ቴሪ ከነዚህ መርሆዎች አንዱን እንኳን ከዚህ በፊት ሰምቶ አያውቅም።

እነዚህን ምክሮቼን ተናግራ ከጨረስኩ በኋላ ቴሪ ይህን ከሞት አፋፍ ላይ ያለውን ትዳሩን ከመፍረስ ለማዳን የሚያስችለው አዲስ ዕውቀት በማግኘቱ በደስታ ከመቀመጫው ዘሎ ቆመ። "ቴሪ አዳምጠኝ" ካልኩት በኋላ "ዛሬ ለአንተና ለባለቤትህ ይህ ሁኔታ ምን መልክ ይዞ እንደተጓዘ በእርግጥ መስማት እፈልጋለሁ። የትኛውንም ዓይነት መልክ ቢይዝ መርከቡ ከመንቀሳቀሱ በፊት መጥተህ እንድትነግረኝ" ስል አሳሰብኩት።

ቴሪ በጥያቄዬ ተሰማምቶና ሰላምታ ሰጥቶኝ ሄደ። አመሻሽ ላይ እያንዳንዱ ተጓዥ ወደ መርከብ ገብቶ ወንበሩን ይዞ ነበር። እኔ ግን በወሰሉ ላይ እየተራመድኩ ቴሪን እጠብቅ ነበር። አሁንም በብቸኝነትና በመረበሽ ስሜት ውስጥ ሆኜ ቡና እየጠጣን እያለን በቴሪ ውስጥ ይመላለስ ስለነበረው ጉዳይ የራሴን ግምት መስጠት ጀምራ ነበር። ካፕቴኑ ሊንቀሳቀስ መሆኑን ምልክት በመስጠት ትዕዛዝ ባስተላለፈ ጊዜ አስተናጋጆቹ ወደሚጣደፉበት የመርከቡ የኋለኛ ክፍል አመራሁ። ከሩቅ ሁለት ወንድና ሴት ወጣቶች እጅ ለእጅ ተያይዘው በባህሩ ዳርቻ ወደ እኛ መርከብ ይሮጣሉ። ማንነቱን ማወቅ በሚያስችላቸው ርቀት ላይ ሲደርሱ በአጥሩ

ላይ ተንጠላጥለው "ምክርህ ሠርቷል!"፤ "ምክርህ ሠርቷል!" እንደገና አንድ ሆነናል ብለው መጮህ ጀመሩ።

ከዚያ በኋላ ባለው ጉዞዬ፤ ደስታዬ ልክ አልነበረውምና እግዚአብሔር በሕይወቴ ስለሠራው ሥራ በመደነቅ እፈነጥዝ ነበር። እግዚአብሔር ለዚያ ወጣትና ለእኔ የቀጠሮ ሰዓት አዘጋጀልን። በእግዚአብሔር አገልግሎት ውስጥ ለተትረፈረፈ ሕይወት አገልግሎት ከጸለይኩባት ቅፅበት አንስቶ ሁለታችንን ወደ አንድ ጠረጴዛ እያቀራረበን ነበር።

በእግዚአብሔር የሒሳብ ቀመር መኖር

ምንም ዓይነት ስጦታ፤ ዕውቀት ወይም ሙያ ይኑረን የእያንዳንዳችን ጥሪ የእግዚአብሔርን ሥራ በምድር ላይ መፈጸም ነው። ይህንን ጥሪ ለሌሎች መኖር ወይም አገልግሎት አልያም የእያንዳንዱ ክርስቲያን የቀን ሥራ ልትለው ትችላለህ። በየትኛውም ስም ብትጠራው አብዛኞቹ ክርስቲያኖች በአሳዛኝ ሁኔታ ከዚህ በረከትና ተፅዕኖ ከማምጣት የሕይወት ደረጃ እየወረዱ ይመስላሉና እግዚአብሔር አሁን ካላቸው በላይ እጅግ የበዛና የበለጠ መሥራት የሚፈልጉ ሰዎችን በመፈለግ ላይ ነው።

የብዙዎቻችን ወደኋላ ማለት የሚመነጨው የምንከተለው የስሌት ቀመር ፍፁም ስህተት ሆኖ ሳለ ቁጥሮቻችን ትክክል ከመሆናቸው ላይ ነው። ለምሳሌ እግዚአብሔር ለእኛ ያለው የግዛት መጠን ምን ያህል ሊሆን እንደሚችል ስንወስን ከዚህ ቀጥሎ ባለው መልክ ሊደመር የሚችል ቀመር በልባችን ውስጥ እናስቀምጣለን።

- ችሎታዬ + ልምዴ + ስልጠናዬ
- + ሰብእናዬ እና /ገፅታዬ
- + ያለፈው ህይወቴ + ሌሎች ከእኔ የሚጠብቁት
- = ለእኔ የተሰጠኝ ግዛት

የእግዚአብሔር ኃይል በእኛ እንደሚሠራ የሚገልጹ በርካታ ስብከቶችን ብንሰማም "በ" የምትለዋን የመስተዋድድ

ትርጉም ግን የዘነጋን ይመስላል። እርግጥ እግዚአብሔር በእኛ ተጠቅሞ እንዲሠራ ፍላጎታችን ነው እንላለን። ነገር ግን በተግባር እያልን ያለነው "ከእኛ ጋር" ወይም "አብረን" እንሥራ የሚል መሆኑን ነው። እግዚአብሔር የሚያስገንዝበን ግን አይሁዶች ከምርኮ ወደ ፈራረሰው ሀገራቸው ሲመለሱ ከተናገራቸው የተለየ አይደለም። ይኸውም "በመንፈስ እንጂ፤ በኃይልና በብርታት አይደልም ይላል የሠራዊት ጌታ እግዚአብሔር" (ዘካ 4:6) የሚል ነው።

ሥራውን በእነርሱ አማካይነት ሊፈጽም በመለኮታዊ ክንዱ በሚታመን ማንኛውም ተራ ሕዝብ ለመሥራት የተካነ አምላክ ነው ያለን። ሥራውን ለመጀመር "ሥራብኝ" የምትለዋን የግብዣ ቃል ብቻ ይጠብቃል። ይህም የእግዚአብሔር ስሌት የሚከተለውን የቀመር ዓይነት ይመስላል።

- የእኔ ፈቃደኝነትና ብቁ አለመሆን
- + የእግዚአብሔር ፈቃድ እና መለኮታዊ ኃይሉ
- = የእኔ በመስፋት ላይ ያለው ግዛት።

ለእርሱ ክብር ትልቅ ኃላፊነት እንዲኖርህና ሰፊ ተፅዕኖ ማምጣት እንድትችል ይረዳህ ዘንድ እግዚአብሔርን ከልብ መማጸን ስትጀምር ዕድሎችንና ሰዎችን ወዳንተ ይልክልሃል። በእርሱ ምሪትና ጉልበት ሆነህ ልትረዳው የማትችለውን ሰው እግዚአብሔር ወደ አንተ እንደማይልክ ማመን ትችላለህ። አዲስ ግዛትን ለእግዚአብሔር መውረስ ስትጀምር ብዙ ጊዜ የፍርሃት ስሜት ይመጣብሃል። ነገር ግን ሥራውን ስትቀጥል አይተኸው በማታውቀው መንገድ የሚያስደንቅ የሕይወት ልምምድ ያጋጥመሃል። የሐንስ እና ጴጥሮስ የእግዚአብሔርን ቃል ለመናገር የጊዜው ቃል እንደተሰጣቸው ሁሉ ለአንተም እንደዚያው ይሆንልሃል።

አንድ ቀን ባለቤቴ ዳርሊን፤ አገልግሎቴን አስፋ ብላ በጸለየችው ጸሎት መሠረት እምብዛም የማናውቃት ጎረቤታችን እያለቀሰች በራችንን በማንኳኳት "እህቴ" ባለቤቴ

ሊሞትብኝ ነው፤ በቅርብ የሚደርስልኝ ማንም የለኝም፤ ልትረዱኝ ትፈቅዳላችሁ?" እያለች ትጣራ ጀመር።

ሰፊ ድንበር፤ ሊከበር የሚገባው ቀጠሮ

በቅርቡ ረጂም ርቀት በሚሄድ የባቡር ጉዞ ላይ ሳለሁ እግዚአብሔር ድንበሪን እንዲያሰፋልኝ ዛሬም እንደገና ጸሎት አደረግሁ። በመመገቢያው ክፍል እየበላሁ ሳለ እርሱን የሚፈልግ ሰው እንዲልክልኝ ጌታን ጠየቅሁት። ከእኔ ፊት ለፊት ባለው ጠረጴዛ አንዲት ሴት ቁጭ ብላ ጥያቄ ልትጠይቀኝ እንደ ምትፈልግ ነገረችኝ። ስሜን ብታውቀውም ስለእኔ ምንም አታውቅም ማለት ይቻላል። ክፉኛ የተረበሸች ትመስላለች። "ምን ልርዳሽ?" ስል ጠየቅኳት። "ሐሰተኛው ክርስቶስን እፈራለሁ።" ስትል መለሰችልኝ። "ላለፉት ሃምሳ ዓመታት ሐሰተኛው ክርስቶስ ወደ እኔ ቢመጣ ሳላውቀው በመታለል የአውራውን ምልክት ልቀበለው እችላለሁ እያልኩ በፍርሀት ስኖር ቆይቻለሁ።"

ዳግመኛ ላገኛት ከማልችላት ሴት የመጣ ቀጥተኛ ጥያቄ ወደ ሕይወት ለዋጭ ውይይትና ከዚያም ወደ መንፈሳዊ አርነት መራገ።

ሰፊ ድንበር፤ ሊከበር የሚገባው ቀጠሮ

የፊተኛው ረድፍ መቀመጫ

ግዛታችን እንዲሰፋ መጸለይ ከአቅማችን በላይ የሆነ ተዓምራትን መጠየቅ ነው-ነገሩ ይህን ያህል ቀላል ነው። ተዓምር በተለምዶ ሊፈጸም የማይችል፤ ነገር ግን በእግዚአብሔር ጣልቃ ገብነት ብቻ የሚሆን ነው። ያቤጽ የሰሙን ደስ የማያሰኝ ትርጉም ሊያልፍ የሚችልና የነበረበትን ሁኔታ ፈፅሞ ሊለውጠው የሚችል ጉዳይ የዚያ ዓይነት ተዓምር እንጂ ከዚህ ያነሰ ምንም ነገር ሊረዳው እንደማይችል አውቆአል።

ተዓምር ዛሬም ይፈጸማል ብለህ ታምናለህ? ብዙ የማውቃቸው ክርስቲያኖች ይህንን አያምኑም። ተዓምራቶች

መለኮታዊ ክስተት ለመሆን የተፍጥሮ ሕግጋትን መጣስ እንደማይኖርባቸው አስታውሳቸዋለሁ። ክርስቶስ ማዕበሉን ጸጥ ሲያደርግ ነባራዊውን ሕግ ወደ ጎን ገፍቶ አልነበረም። ማዕበሉ በራሱ ጊዜ ጸጥ ማለቱ አይቀርም ነበር። ይልቁንም ኢየሱስ ያደረገው የአየሩን ሁኔታ መለወጥ ነበር። ኤልያስ ዝናም መዝነቡን እንዲቆም በጸለየበት ጊዜ እግዚአብሔር የድርቅንና የዝናምን ተፈጥሮዊ ዑደት ተቆጣጠረው።

ልክ እንደዚሁ የቴሪን የወቅቱን የሕይወት ፍላጎት አውቆ በፍጥረት ደሴት ላይ በአንድነት ሲያስቀምጠን የእግዚአብሔር ተዓምር የማድረግ ኃይሉ አሁንም በሥራ ላይ እንዳለ ያሳያል። እንደዚሁም በባቡር ላይ የነበረችውን ሴት የውስጥ ፍላጎት ሲያውቅ በመካከላችን ውይይት የሚኖርበትን መንገድ አመቻች።

ሁልጊዜ በሕይወቴ በጣም የሚያስገርም ተዓምር የሚጀምረው የእግዚአብሔርን መንግሥት በብዙ ለማስፋፋት እርሱ እንዲጠቀምብኝ በማቀርበው ጥያቄ ነው። ትንንሽ እርምጃዎችን በምትወስድበት ጊዜ እግዚአብሔር አያስፈልግህም። የእግዚአብሔር መለኮታዊ ኃይል የሚያስፈልግህ በአንተ አቅም ሊሠራ የማይችል፤ እግዚአብሔር ለዚህ ዓለም ባለው አንኳር ዕቅድ ውስጥ ባስቀመጠው ድርጊት ስትገባና ጌታ ሆይ፤ ተዓምራትህን በመፈፀም ተጠቀምብኝ፤ አንተን የማገለግልበት ብዙ የአገልግሎት በር ክፈትልኝ፤ ብለህ ስትጮህ ተዓምራቶች ይለቀቃሉ። በዚያ ቅፅበት እግዚአብሔር መላዕክቶቹን፤ አስፈላጊውን ቁሳቁስ፤ ብርታቱን እና የሚያስፈልጉህን ሰዎች በሙሉ ይልክልሃል። ይህ ሲሆን ብዙ ጊዜ አይቻለሁ።

ከአንተ ይልቅ የእርሱን አጀንዳ ስታስቀድምና ያን ለማድረግ ስትንቀሳቀስ እግዚአብሔር ሁልጊዜ በሚያስደንቅ ሁኔታ ጣልቃ ይገባል። ጌታ አድማስህን እንዲያሰፋልህ ከጸለይክ በሚያስደንቅ ሁኔታ መለኮታዊ መልሱ በተጨማሪ ሲሠራ ታየዋለህ። በተዓምራት በተሞላ ሕይወት የፊተኛው ረድፍ መቀመጫ ይኖርሃል።

4.የታላቅነት ጉብኝት

"አቤቱ እጅህም በእኔ ላይ ትሁን!"

አሁን የሚፈለግብህን እርምጃ ወስደሃል። ድንበሩን አቋርጦህ አልፈሃል። ወደ ውስጥም ጠልቀህ ገብተሃል። በደረሰክበት ሕይወት ለመርጋት ተስማሃል። ውጣና ከሚቆጠቁጠው እውነታ ጋር ተጋፈጥ።

ጥቂት የማይባሉ ክርስቲያኖች ለሰፊ አገልግሎት ደፍረው ከጸለዩ በኋላ የመንፈሳዊ ሕይወታቸው ለውጥ በዚያ ነጥብ ላይ ሲደርሱ ማመንታት በመጀመራቸው ምክንያት ይገታል። ይሆናል ብለው ባልገመቱት መጠን በረከትን ተቀብለዋል። እግዚአብሔር የዕድሎቻቸውንና የተፅዕኖአቸውን ድንበር ሲያስፋላቸው አይተዋል።

ነገር ግን በክንፎቻቸው ስር ያለፈ የንፋስ ግፊት ጉዞአቸውን አስቁምታል። በሚያሳዝን ሁኔታ ወደታች አሽቆልቁለው መውደቅ ጀምረዋል።

ምንአልባት አዲሱ የንግድ ዕድልህ አሁን ካለህ ልምድና አቅም በላይ ሆኖ አስደንግጦህ ወይም በቤትህ ውስጥ በተሰበሰቡት ወጣቶች ላይ አዎንታዊ ለውጥ ከማምጣትህ ይልቅ እነሱ ቤተሰብህ ላይ አሉታዊ በሆነ መልኩ ተፅዕኖ እያሳደሩበት ሊሆን ይችላል። አልያም ብዙ ከጸለይህ በኋላ በተከፈተልህ በር የተቀበልከው አዲሱ አገልግሎት አንተ ሊኖርህ ከሚችለው በላይ ዕውቀት ያለው ሰው ሽቶብህ ይሆናል።

የዛግውን የእግዚአብሔርን በረከት በመቀበል ወደ አዲስ ግዛት ስትገሰግስ ሳለ— ፍርሀት አጥለቅልቆሃል። ታዲያ አማኞች ባልተጠበቀ ሁኔታ በዚህ ዓይነት ምስቅልቅል ውስጥ ሲገቡ፣ የፍርሃት ስሜት ይሰማቸዋል፣ ይታለላሉ፣ በብቸኝነት ይዋጣሉ፣ ቁጣ ይቀናቸዋል። እኔ እንደዚህ ሆኜአለሁ።

ኃይል ለመቀበል መዘጋጀት

እስቲ ያለማቋረጥ ስለመስጠም ወይም አሽቆልቁሎ ስለመውረድ እንነጋገር! በዚህ ጊዜ መሪ ሊሰማው የሚገባውን ዓይነት መንፈስ ሳይሆን ከቁጥጥር ውጪ የመሆንና የድካም ስሜት ይጫጫነኛል። ብዙውን ጊዜ ምድሩ እኔ ወደአለሁበት ከፍታ እየፈጠነ ሲመጣብኝ ነበር የምመለከተው። እንዲህ ዓይነቱ ሁኔታ የተከሰተው "ወክ ሥሩ ዘ ባይብል" የተሰኘው የመጀመሪያ አገልግሎት በሚያስደንቅ ሁኔታ በተከፈተልኝ ጊዜ ሲሆን በወቅቱ ለሥራው ብቁ እንዳይደለሁ የሚነግረኝን ስሜት መቋቋም አልቻልኩም።

ሲበዛ ተበሳጫሁ፤ ከታመነና አንጋፋ ከሆነ የእግዚአብሔር ሰው ምክር ለመጠየቅ ወሰንኩ። በሰማንያዎቼ ውስጥ የሚገኘውና በሺዎች ለሚቆጠሩ መንፈሳዊ አባት ለነበረው መጽሐፍ ቅዱስ አስተማሪ ለዮሐንስ ሚቸል ጉዳዩን እንዲህ ስል አወጋሁት። እግዚአብሔር እኔን ለሥራው እንደጠራኝ አስቤ እንደነበር፣ አሁን ግን ተቃራኒ በሆነ መልኩ ችግርና የሞራል ክስረት እንደደረሰብኝ ለዚህ የእግዚአብሔር ሰው እየነገርኩት ሳለ በንግግራ መካከል ጣልቃ ገብቶ ፤

"ልጄ ሆይ፤ ይህ እየሸሸኸው ያለኸው ስሜት መደገፍ ይባላል። ይህም ማለት ከጌታ ኢየሱስ ጋር እየተራመድክ መሆኑን ያመለክታል" አለኝ። የተናገራቸውን እነዚህን ቃሎች በማሰላሰል ወደ ውስጤ እስኪገቡ ድረስ ለትንሽ ጊዜ ፀጥ አለ። በመቀጠልም "በእርግጥ በጌታ ላይ የመደገፍ ስሜት ባጣህ ቅፅበት በእምነት ከመኖር ያፈነገጥክበት ቅፅበት ነው" ሲል አከለ።

የሰማሁትን አልወደድኩትም "ይህን ሥራ እኔ ልሠራው አልችልም የሚለው ስሜት ሊሰማኝ ግድ እንደሆነ ነው የምትነግረኝ ዶ/ር ሚቸል?" በማለት ጠየቅሁ።

"ልጄ ሆይ እርግጥ ነው" አለና ፈገግ አለ። "ብቸኛው ትክክለኛ መንገድም ይኸው ነው።"

ይህ የሚያስፈራና የሚያስደንቅ እውነት ነው። እንደ እግዚአብሔር ልጆችና እንደተባረኩ ወንድና ሴት ልጆች

እርሱ ጣልቃ ካልገባ በቀር ሊሳካ የማይችልና ያለእርሱ ኃይል ውድቀት አይቀሬ የሚሆንበት አንድ ትልቅ ነገር መሞከር ይጠበቅብናል። ይህ እውነት በሰውኛ ከምትመርጣቸው ምርጫዎች ምን ያህል የተለየ መሆኑን በጥልቀት ለመረዳት ትንሽ ጊዜ በጸሎት መንፈስ ሆነህ አሰላስል።

- ✓ ከተለመደው አስተሳሰብ ይጋጫል
- ✓ ካለፈው የሕይወት ልምድህ ጋር ይቃረናል
- ✓ ለምቶት ያለህን ፍላጎት፤ የተማርከውን ትምህርትና ስሜትህን ግምት ውስጥ ያላስገባ ይመስላል።
- ✓ ያልተሣካለትና ጅልም ያስመስልሃል።

ቢሆንም ለተመረጡና ለተከበሩ ልጆቹ ይህ የእግዚአብሔር ፈቃድ ነው።

በዓለም ያሉ ታላላቅና ታዋቂ ጀግኖች በእግዚአብሔር ላይ ጥገኛ ለመሆን ምንም ዓይነት ቦታ እንደማይሰጡ አውቃለሁ። ነገር ግን እኔና አንተ ለዚህ ተጠርተናል። እንደ ያቤጽ በእግዚአብሔር ላይ መደገፍ አንተና እኔን የመሳሰሉ ተራ ሰዎችን ጀግኖች ያደርጋቸዋል። መንገዱም የያቤጽ ጸሎት ነው። በያቤጽ ሦስተኛው ልመና ወደ እግዚአብሔር እንድንጮህ እንገደዳለን።

"እጅህም በእኔ ላይ ትሁን"

በዚህም የማይቻል በሚመስለው ሁሉ ላይ እግዚአብሔር ፈቃዱን እንዲፈፅም ለእርሱ ክብር የሚሆነውንና የሆነውንም ነገር ለማከናወን የእግዚአብሔር ኃይል እንዲለቀቅ እናደርጋለን።

ያቤጽ ጸሎቱን የጀመረው የእግዚአብሔር እጅ በእሱ ላይ እንዲሆን በመጠየቅ እንዳልሆነ ልብ በል። ጸሎቱን ሲጀምር የዚህ አስፈላጊነት አልተሰማውም። ሁኔታዎቹ ሁሉ ከቁጥጥር ውጪ አልነበሩም። አደጋዎቹና በውስጡ ያለው ፍርሀት አነስተኛ ነበር። ነገር ግን ግዛቱ ሲሰፋና በእግዚአብሔርም አጀንዳ ውስጥ ያለው ኃላፊነት ወደ ያቤጽ ሲመጣ ባሻቸኳይ መለኮታዊ እጅ የሚያስፈልገው መሆኑን አወቀ። ወደ ጌላ መመለስ ወይም በራሱ ጥንካሬ በመመካት

ወደ ፊት መቀጠል ነበረበት። እሱ ግን ከነዚህ አማራጮች ይልቅ የተሻለውን አማራጭ ወስዶ ጸለየ።

የእግዚአብሔርን በረከት መፈለግ የአምልኮአችን የመጨረሻ መግለጫ፤ ለእርሱ ብዙ ለመስራትም መጠየቅ ትልቁ መሻታችን ከሆነ፤ እግዚአብሔር በሕይወታችን የጀመረውን ታላቅ ሥራ ያለማቋረጥ እንዲቀጥልና ለማድረግ ከንዱ በእኛም ላይ እንዲሆን እግዚአብሔርን መጠየቅ አማራጭ የለውም። ለዚህም ነው በአንተ ላይ ያለውን የእግዚአብሔርን እጅ "የታላቅነት መዳሰስ" ብለን ለመጥራት የምንችለው። አንተ ታላቅ አትሆንም፤ በጠንካራው የእግዚአብሔር እጅ ላይ ትደገፋለህ እንጂ። ለእርሱ የምታስረክበው ጉድለትና ችግርህ ወሰን በሌላቸው የእግዚአብሔር እድሎች ይቀየራል። እርሱ በአንተ ታላቅ ይሆናል።

ወደ ሰማይ ደመናዎች የሚያደርስ መሰላል

እኔና ባለቤቴ ዳርሊን በደቡባዊ ካሊፎርኒያ በሚገኘው ትልቅ የመዝናኛ ቦታ ከሕፃናት ልጆቻችን ጋር ሄደን ነበር። በቦታው የሚገኘው መዝናኛ አንቱ የተባለን ጎልማሳ "ምነው እንደገና ልጅ በሆንኩ" የሚያሰኝ ዓይነት ነበር። ሽጥሽጥ፣ የዝንጀሮ ቡና ቤት (Monkey bars) እና የሚዛን መጨዋቻ ቢኖረውም ከሁሉ ይልቅ የሚያስደንቀው ግን መንሸራተቻው ነበር። አንድ ዓይነት መንሸራተቻ ብቻ ሳይሆን ከትንሽ ጀምሮ መካከለኛ እና ትልቅ ደረጃ ነበረው። በወቅቱ የአምስት ዓመት ልጅ የነበረው ልጄችን ዳዊት ወደመንሸራተቻ ተፈትልኮ ሮጠ።

ዳርሊን ከሱ ጋር አብረህ ለምን አትሆንም ብላ አስተያየት ሰጠች። እኔ ግን የተለየ ሀሳብ አለኝ። "ዝም ብለን የሚሆነውን እንይ" አልኳት። ስለዚህም በአቅራቢያው ባለው መቀመጫዎች በአንዱ ላይ ቁጭ ብለን መመልከት ጀመርን። ዳዊት በትንሿ መንሸራተቻ ላይ እስከ ጫፍ ድረስ እየፈነጠዘ

ወጣ። በዚያ ሆኖ በትልቅ ፈገግታ እጁን አወዛወዘልንና ወደ ታች ተምዘግዝጎ ወረደ።

ሳያመነታ ወደ መካከለኛው መንሸራተቻ ሄደ። ዘወር ብሎ ወደ እኔ ሲመለከት በመሰላሉ ላይ ግማሽ ያህል ርቀት ወደ ላይ ወጥቷል። እኔ ወደ ሌላ አቅጣጫ ፊቴን አዞርኩ። ለጊዜው ያሉትን አማራጮች ካሰላሰለ በኋላ በጥንቃቄ ወደ ኋላ መውረድ ጀመረ።

ባለቤቴ፤ "ውዴ ሄደህ መርዳት አለብህ!" አለችኝ። የዓይኔ ዕይታ ለልጃችን ደንታ ቢስ እንዳልነበርኩ ያስረዳታል በሚል ተስፋ፤ ትንሽ ይቆይ፤ ግድየለም ብዬ መለስኩለት።

ዳዊት በመሬት ላይ በመካከለኛ መንሸራተቻ ሥር ሆኖ ሌሎቹን ልጆች ለትንሽ ደቂቃዎች ከተመለከተ በኋላ እንደገና ለመውጣት ርጦ ሄደ። በመጨረሻ በመንሸራተቻው ላይ ለመውረድ ተደፋፈረ። ቀላል ነው ሊወጣው ይችላል። እንደገና ጫፍ ላይ ደረሰ፤ ተመለሰ። እንዲያውም ዞር ብሎ እኛን ሳያይ ሦስት ጊዜ ያህል ተንሸራተተ።

እንደገና ወደ ትልቁ መንሸራተቻ ዞር ሲሄድ አየነው። ዳርሊን አሁን ዝም ብላ ልታየው አልቻለችም። "ብሩስ ይህን እንኳን በራሱ ይችላል ብዬ አላስብም። ያለማንም እገዛ በዚህ ትልቅ መንሸራተቻ ላይ ሊጫወት ይችላል ብለህ ታስባለህ? ታስባለህ?" ስትል ጠየቀችኝ።

ረጋ ብዬ፤ "አላስብም"። ብዬ መለስኩለት። ያንን ይወጣዋል ብዬ አላስብም። እስኪ ምን ሊያደርግ አንደሚችል አንይ።

ዳዊት በትልቁ መንሸራተቻ ስር በደረሰ ጊዜ ወደ እኛ ዞር በማለት፤ "አባዬ" ብሎ ተጣራ። ነገር ግን ያልሰማሁ በመምሰል ፊቴን እንደገና ወደ ሌላ አቅጣጫ አዞርኩ።

መሰላሉን ቀና ብሎ ወደ ላይ ተመለከተ። ትንሽ በሆነው በእርሱ ዕይታ አስከደመናው የሚደርስ መሆን አለበት። ሌሎቹ ታዳጊዎች በሚያስደንቅ ሁኔታ በመንሸራተቻው ወደ ታች ሲበሩ ተመልክቷል። ምንም

አንኳን የሚያስፈራ ቢሆንም ሊሞክረው ወለነ። ቀስ በቀስ፤ ደረጃ በደረጃ አጆቹን እያፈራረቀ በመሰላሉ ወደ ላይ መውጣት ጀመረ። የጉዞውን ሲሶ ሳያገባድድ ፍርሀት ቀጥ አደረገው። በዚህ ጊዜ ወጣቶቹ ከኋላው ደርሰው በመሰላሉ ወደ ላይ እንዲወጣ በጩኸት ያደፋፍሩት ጀመር። ዳዊት ግን አልቻለም። ወደላይም ወደታችም መንቀሳቀስ አልቻለም። የመሸነፍ ነጥብ ላይ ደርሶ ነበር።

ፈጥኜ ከመሰላሉ ግርጌ ቆምኩና "የኔ ልጅ ሰላም ነው?" ብዬ ጠየቅሁት።

በቆራጥነትና በእልህ መሠላሉን እንቅ አርጎ እንደያዘ እየተንቀጠቀጠ ቁልቁል ወደ እኔ ተመለከተ። ሊያወጣው የፈለገው ጥያቄ እንዳለው ግልፅ ነበር።

"አባዬ በመሰላሉ ከእኔ ጋር አብረኸኝ ሸርተቴ ተጫወታለህ?" ሲል ጠየቀኝ። ከግርጌው ያሉት ወጣቶች ትዕግስታቸው እያለቀ ነው። እኔም ይህች አጋጣሚ እንድታልፈኝ አልፈለግሁም። ወደ ትንሿ ፊቴ እየተመለከትኩ "ለምን የኔ ልጅ?" ብዬ ጠየቅሁት። እየተንቀጠቀጠ "አንተ ካልረዳኸኝ ልወጣው አልችልም፤ አባዬ እኔ ብቻዬን አልችለውም።"

የምችለውን ያህል እጄን ዘርግቼ በእቅፌ ውስጥ አስገባሁት። ከዚያም ያንን ረጅም መሰላል እስከምናየው ድረስ አብረን ወጣን። ጫፍ ስንደርስም ልጄን በእግሮቼ መሀል አድርጌ በእጆቼ አቀፍኩት። ከዚያም እየሳቅን ወደ ታች መብረር ጀመርን።

የእግዚአብሔር እጅ፤ የእርሱ መንፈስ

የአባትህ የእግዚአብሔር እጅ ያንኑ ይመስላል። "አባ ይህ ከእኔ አቅም በላይ ስለሆነ እኔ በራሴ ልወጣው አልችልም፤ አንተ በእኔ ውስጥ ሆነህ ሥራልኝ።" በማለት ትነግረውና ከእሱ እጅ ብቻ ሊመጣ የሚችለውን በማመን አምኪም ለማወጅ ትንቀሳቀሳለህ። ከዚያ በኋላ "እግዚአብሔር አከናወነው፤ ሌላ ማንም አይደለም፤ እግዚአብሔር

ተሸከመኝ፤ ቃሉን ሰጠኝ፤ ኃይል ሰጠኝ፤ እናም ድንቅ ሆነ" በማለት መንፈስህ መጮህ ይጀምራል።

ይህን ድንቅና መለኮታዊ የሆነ አኗኗር ክርስቲያኖች ሁሉ እንዲለማመዱት አበክሬ እገልጻለሁ። ከእኛ ጋር እና በውስጣችን ያለው፤ ደግሞም በእኛ አልፎ ሥራ የሚሠራውን የእግዚአብሔርን ኃይል መደገፍ ግሩም ወደሆነ የብቃት ልምምድ ውስጥ ያስገባናል። ጳውሎስም እንዲህ ሲል ጽፏል። "ብቃታችን ከእግዚአብሔር ነው እንጂ፤ በራሳችን ብቃት ከእኛ ነው የምንለው አንዳች ነገር የለንም። እርሱም በፊደል ላይ ሳይሆን በመንፈስ ላይ የተመሰረተውን የአዲሱ ኪዳን አገልጋዮች እንድንሆን ብቁዎች አደረገን፤ ምክንያቱም ፊደል የገድላል፤ መንፈስ ግን ሕይወትን የሰጣል።" 2 ቆሮ 3:5-6

ነገሩ እንደገና አሳዛኝ ቢሆንም አደጉ የሚባሉ ክርስቲያኖች እንኳ ሳይቀሩ ብርቱ የሆነውን የጌታን እጅ ቢጠይቁ ኖሮ ሊያገኙ ሲችሉ ባለመጠየቃቸው ምክንያት ሊያውቁትም ሆነ ሊረዱት አልቻሉም። እንዲያውም መኖሩንም እንኳ አያውቁም። ይህ ብርቱ የሆነው የጌታ እጅ ለነቢያትና ለሐዋርያት ብቻ እንጂ ለነሱም ጭምር እንደሆነ አይገነዘቡም። እንደምትገምተው እነዚህ አማኞች በሕይወታቸው የሆነ አደጋ ወይም ውድቀት ላይ ሲደርሱ "በጣም ርቄ ሄጃለሁ፤ የተሳሳተ ቦታም ደርሻለሁ፤ እናም ላገኘ ው የሚገባኝን ነገር በሙሉ አሁን ላገኝ ስለሆነ በፍጥነት መውጣት አለብኝ" ወደሚል የተሳሳተ መደምደሚያ ይደርሳሉ።

ባንዳሩ ያቤጽ ለበረከት ሕይወት የእግዚአብሔር እጅ በእርሱ ላይ መሆኑ ግድ እንደሆነ፤ ካለሱም የከበረ ሕይወት ፈፅሞ ማሰብ አንደማይቻል እርግጠኛ ነበር። ከጸሎቱ ልናገኝ የምንችለውን ትምህርት እስኪ ቀረብ ብለን እንመልከት።

"የእግዚአብሔር እጅ" የሚለው ሐረግ በሕዝቡ ሕይወት ያለውን የእግዚአብሔር ኃይልና መገኘት የሚያመለክት መጽሐፍ ቅዱሳዊ ስያሜ ነው (ኢያሱ 4:24 እና ኢሣይያስ 59:1) ይመልከቱ። ከዚህ በመነሳት ነው በሐዋርያት ሥራ የሚታየውና አስገራሚ የሆነው የጥንቷ

ቤተክርስቲያን ስኬት ምክንያቱ አንድ ነገር ብቻ እንደሆነ መናገር የምንችለው።

"የእግዚአብሔር እጅ ከእነሱ ጋር ነበርና ብዙ ሕዝብም በጌታ አመነ።" (ሐዋ 11:21) ። በአዲስ ኪዳን ስለእግዚአብሔር እጅ ያለው ማብራሪያ "በመንፈስ ቅዱስ መሞላት" የሚለውን ያሳያል። የእግዚአብሔርን ሥራ ለመሥራት፤ ስለእግዚአብሔር እጅ መኖር አስፈላጊነትና ስንፈልገውም የምናገኘው ስለመሆኑ የቤተክርስቲያን ዕድገት በቂ ማስረጃ ይሆናል።

ከብዙ በረከት ወደ ሰፊ ግዛት ከዚያም ወደ መለኮታዊ ኃይል ያለውን ተፈጥሮአዊ የዕድገት ሂደት ተመልከት። ጌታ ኢየሱስ ታላቁን ተልዕኮ ለደቀመዛሙርቱ በሰጠበት ጊዜ ወደ አህዛብ "ስለዚህ ሂደትና ሕዝቦችን ሁሉ በአብ፤ በወልድና በመንፈስ ቅዱስ ስም እያጠመቃችኋቸው ደቀመዛሙርቱ አድርጓቸው፤ ያዘዘኋቸውን ሁሉ እንዲጠብቁ አስተምሯቸው፤ እኔም እስከ ዓለም ፍፃሜ ድረስ ሁልጊዜ ከእናንተ ጋር ነኝ።" (ማቴ 28:19-20) በማለት በሚያስደንቅ በረከትና በማይቻል ንላፊነት ሲባርካቸው እናያለን። በዓለም ሁሉ ሂደትና ስበኩ? ይህን ከማድረግ ጋር አንድ ትልቅ አደጋ ከፊት ለፊት የተደቀነ ይመስላል። በእሳት አጠገብ የቆመች አንዲት ልጃገረድ ስለኢየሱስ መስማቱን ያስካደችውን ጴጥሮስን የመሰለ ዕምነት የማይጣልበት ፈሪ ለአገልግሎት ሆባ ህገፍት መጠበቁ የማያዋጣ ነገር የመስላል።

ይሁን እንጂ መንፈስ ቅዱስን በመላክ (ሐዋ 1:8) ኢየሱስ እነዚህን ተራ አማኞች በታላቅነቱ እየነካና በተዓምራዊ ኃይሉ እየሞላ ወንጌልን እንዲያሠራጩ ላካቸው። እንዲያውም በሉቃስ ወንጌል ውስጥ የተጠቀሰው "በመንፈስ ተሞሉ" የሚለው ቃል "በግልፅ ተናገሩ" ከሚለው ከውጤት ጋር እንዲያያዝ የተደረገ መሆኑን መመልከት ይቻላል (ሐዋ 4:13, 5:29, 7:51 9:27) በነርሱ የተከናወኑት ተዓምራትና የህዝቡ ግልብጥ ብሉ ወደ ቤተክርስቲያን መቀላቀል እግዚአብሔር በውስጣቸው ሆኖ ካልሰራ በስተቀር ሊከናወኑ የሚችሉ አይደሉም

እኛም ልክ እንደ ያቤጽና እንደመጀመሪያዋ ቤተክርስቲያን የእግዚአብሔርን ታላቅ የሆነ መገኘት ስንጠይቅ በእግዚአብሔር እጅ ብቻ ሊከናወን የሚችል አስደናቂ ውጤት እናያለን።

ስለጥንቷ ቤተክርስቲያን ባሰብኩ ጊዜ የሚያስደንቀኝ ነገር አማኞች ያለማቋረጥ በመንፈስ ቅዱስ ለመሞላት መፈለጋቸው ነው (ሐዋ 4:23-31) አማኞች ለሰዓታትና እንዲሁም አንዳንድ ጊዜ ለቀናቶች ያህል አብረው በመጸለይ በእግዚአብሔር ፊት በመቆየትና ኃይሉንም በመጠየቅ የሚያሳልፉ ማኅበረሰብ በመባል ይታወቁ ነበር (ሐዋ 2:42-47)። ስንፍናንና ውድቀትን ወደ ተፃምር የሚቀይር፤ ታላቅና ከአቅም በላይ የሆነ ተልዕኮንም የሚያስችል አዲስና የበለጠውን የእግዚአብሔርን ኃይል በየዕለቱ ለመሞላት ይናፍቁ ነበር።

የኤፌሶን ክርስቲያኖች "በሁሉም የእግዚአብሔር ሙላት መሞላትን" ቅድሚያ እንዲሰጡ ሐዋርያው ጳውሎስ ነግሯቸው ነበር (ኤፌ. 3:19)። ለዚያም እንዲደርሱ "በመንፈሱ ባለ ኃይል" እግዚአብሔር እንዲባርካቸውና እንዲያጸናቸው ጸልዮላቸዋል (ኤፌ. 3:16)

መቼ ነው በቅርብ ጊዜ በቤተክርስቲያን ለመንፈስ ቅዱስ ሙላት የተጸለየው? ኦ እጅህ በእኔ ላይ ትሁን! በመንፈስህ ሙላት ብለህ ሳታቋርጥና ከልብህ እግዚአብሔርን የጠየቅኸው? በሮማውያን ዘመን የወንጌል በፍጥነት መሰራጨት በዚህ ካልሆነ በስተቀር በሌላ መንገድ ሊከናወን ፈጽሞ አይችልም ነበር።

አስራ ሁለቱ ወጣቶችና የሚሰወረው እንቁላል

ከብዙ ዓመታት በፊት በኒውጀርሲ የአንድ ትልቅ ቤተክርስቲያን የወጣቶች መጋቢ ሆኔ በማገለግልበት ጊዜ የእግዚአብሔር እጅ ለሚጠይቁት ሁሉ እንደሚገኝ አሥራ ሁለት ከሚሆኑ የሁለተኛ ደረጃ ት/ቤት ተማሪዎች ተገንዝበዋል። የክረምት የአገልግሎት ዕቅዳችንን

በኒውዮርክ ባለች ሎንግ አይላንድ በምትባል ደሴት ላይ ለማድረግ ወሰንን። ዓላማውም በአካባቢው ያሉትን ወጣቶች በስድስት ሣምንታት ውስጥ በወንጌል ለመድረስ ነበር።

ሦስት ክፍል ያለው የማስፈጸሚያ ስልት አወጣን። ለመነሻ ያህል በመጽሐፍ ቅዱስ ጥናት ጀምረን ከሰዓት በኋላ ደግሞ በባህር ዳርቻ ባሉ መናፈሻዎች የወንጌል ስርጭት ማካሄድ፤ ምሽት ላይ በአካባቢው ባሉ አብያተክርስቲያናት በኩል የወንጌል ስብከት በማድረግ የቀኑ ፕሮግራም ይፈጸማል። ይህ ዕቅድ ሲያዩት ቀላል ይመስላል። ነገር ግን ይህ ቡድን (የወጣቶችን ፓስተር) ጨምሮ የሥራው ከባድነትና ትልቅነት ከአቅም በላይ መሆኑ ተሰምቷቸዋል።

በሎንግ አይላንድ ለምናደርገው የልጆች አገልግሎት ሥልጠና እንዲሰጠን አንድ በጉዳዩ ላይ

የሠለጠነ ባለሙያ ጋበዝን። ይህ ባለሙያ አሥራ ሦስት ወይም አሥራ አራት ልጆችን በአንድ በተደራጀ ክለብ ማግኘት እንደ ትልቅ ስኬት ይቆጠራል ሲል ለዚህ ሚሲዮናውያን ቡድን ተናገረ። እሱ ከሄደ በኋላ በጸጥታ ውስጥ ሆኔ "በሳምንቱ መጨረሻ በእያንዳንዱ ክለብ መቶ ልጆችን ካላገኘን እንዳልተሳካልን ልንቆጥረው ይገባል" ብዬ ተናገርኩ።

ወዲያውኑ በሁላችንም ውስጥ የጸሎት መንፈስ ወረደብንና ተንበርክክን መጸለይ ጀመርን። የነዚያን ወጣቶች ልባዊ ጸሎት መቼም ቢሆን ልረሳው አልችልም። "ጌታ ሆይ፤ እባክህ ባርክን!" እና "ጌታ ሆይ፤ ከአዕምሮዬ በላይ ቢሆንም ግን እባክህ መቶ ልጆችን ስጠን" "ጌታ ሆይ፤ በመንፈስህ ለአንተ ክብር የሚሆን ታላቅ ነገርን አድርግ!" የሚሉት ጥያቄዎች የጸሎቶቻችን አንኳር ነበር።

የማይቻል ነገር እየሞከርን መሆኑን ወላጆች ሲወተውቱን ቆይተዋል። ትክክልም እንደነበሩ እርግጠኛ ነን። ነገር ግን አይቻልም የተባለው መፈጸም ጀምሯል። ገና በመጀመሪያው ሳምንት ከስድስቱ በአራቱ ቡድኖቻችን በነበረው ስብሰባ ላይ ከመቶ የበለጡ ልጆች እየጎረፉ መጥተዋል። የተወሰኑት ቡድኖች ልጆቹን ሊይዝ የሚችልና

ሁለት ግቢዎች ያለአጥር የተገናኙበት ቦታ መቀየር ነበረባቸው። በሳምንቱ መጨረሻ አምስት መቶ በላይ ለሆኑ ልጆች ወንጌልን አካፍለን ነበር። ከነዚህ ልጆች ውስጥ አብዛኛዎቹ ከአሁን በፊት ወደ ቤተክርስቲያን በፍጹም ሄደው የማያውቁ ነበሩ።

ይህ በቂ ተፅዕኖ ተብሎ የሚታሰብ ካልሆነ ሆኖ ካልተገኘ በሎንግ አይላንድ ባሉ የባህር ዳር መናፈሻዎች የምናካሂደው አገልግሎት በአነስተኛ ጥበብ በመታገዝ የበለጠ ተፅዕኖ ሊባል ይችላል። በአካባቢው ወዳሉ የስጦታ ዕቃ ሱቆች ሄጄ ጀማሪ ጥበበኛ የሚያስፈልገውን እቃ በመያዝ ወደ ቡድኑ ተመልሼ መጣሁ። "ጎደኞቻችሁን ለማስደነቅና ለማስገርም የሚያስፈልጋችሁ ነገር በሙሉ በዚህ እቃ ውስጥ አለ።" ለምሳሌ እንቁላልን እንዴት "ከዕይታ መሰወር" እንደሚቻል ሳጠና እስከ ንጋቱ ዘጠኝ ሰዓት ድረስ ቆየሁ። በሚቀጥለው ቀን ከሰዓት በኋላ ነፃ የሆነውን የሰርከስ ትርጉት በባህር ደርቻው መናፈሻ ለማሳየት ተዘጋጀን። የእግዚአብሔርም እጅ በእኛ ላይ እንዲሆን ጌታን አጥብቀን ለመንን።

በተለይም በመጀመሪያው ቀን መጨረሻ ሠላሳ ሰዎች ጌታን እንደ ግል አዳኛቸው አድርገው እንዲቀበሉ ጌታን እየጠየቅን ነበር።

እንግዶቻችንም ወላጆቻቸው ለትንሽ ጊዜም ቢሆን ዕረፍት ለማግኘት ሲሉ አምጥተው በመጀመሪያው ረድፍ ካስቀመጧቸው ጥቂት የሚያለቅሱ ልጆች ጀምሮ ከመቶ ሃምሳ የሚበልጡ ሰዎች መጡ። የዕለቱን መዝናኛ ከሰርከስ ትርጉት ወደ ተረትና ታሪክ ከዚያም ወደ ወንጌል ስብከት ለወጥነው። ወላጆች ቀስ በቀስ እየቀረቡ መምጣት ጀመሩ። በመጨረሻም በአስራዎቹ ያሉ ወጣቶች ጉባዔያችንን ማጨናነቅ ጀመሩ። በመጨረሻው የከሰዓት በኋላ ጊዜ በጉባኤው የተገኙት ጠቅላላ ሰዎች ቁጥር ሁለት መቶ ሃምሳ ደረሰ። በቀኑ መጨረሻ ጌታን እንደግል አዳኛቸው አድርገው ለመቀበል ለሚፈልጉ ጥሪ ባደረግን ጊዜ በዛያ በባህር ዳርቻ ላይ ከሰላሳ ያላነሱ ሰዎች ጥሪውን ተቀብለው ምላሽ ሰጡ።

የባህር ዳርቻው አገልግሎት በዚህ መልኩ ከጀመርን በኋላ በአካባቢ ባሉ አብያተ ክርስቲያናት ለወጣቶች የሚሆን የወንጌል ስርጭት ፕሮግራም ጨመርንበት። እግዚአብሔርም ጥረታችንን ማንም ከሚገምተው በላይ ባረከው። ነገር ግን ባቀረብነው የያቤጽ ጸሎት ልክና መጠን ነው። የስድስቱ ሳምንት የአገልግሎት የዕቅድ ጊዜያችን ሲጠናቀቅ ዕገዛና የክትትል ትምህርት የተሰጣቸው አንድ ሺህ ሁለት መቶ አዲስ አማኞች በሎንግ አይላንድ ተገኝተው ምክርና የክትትል ጽሑፍ ተቀብለዋል።

እነዚያም አሥራ ሁለት የሁለተኛ ደረጃ ተማሪዎች እግዚአብሔር ማንኛውንም ነገር ማድረግ ይችላል ስለሚለውን እውነታ እርገጠኞች ሆነው በምቶት ወደ ሚኖሩበት መካከለኛው የኑሮ ደረጃ ሕይወታቸው ተመለሱ። መንፈስ ቅዱስ በቤተክርስቲያናቸው ምእምናን መካከል እንዲንቀሳቀስ ንሰሐንና መነቃቃትን እንዲያመጣ ለመጸለይ በመወሰናቸው ምክንያት በመጀመሪያ የራሳቸው ቤተክርስቲያን ተለወጠ።

አሥራ ሁለቱ ልጆችና የወጣቶች መሪ የእግዚአብሔር እጅ በቤተክርስቲያን ውስጥ ሲንቀሳቀስ ተመልክተዋል። በዚህም ሳቢያ በምንም መንገድ ሊሆን አይችልም የሚል አሳብ አልነበራቸውም። የማሲያን ቡድኑ አባላት በሎንግ አይላንድ ያለፉበትን ታሪክ ሲመሰክሩ ቤተክርስቲያናትም እግዚአብሔርን ለበለጠ ነገር እንዲጠይቁ ባስተማሩ ጊዜ ከዚያ ቀደም ተከስቶ በማያውቅ ሁኔታ ቤተክርስቲያናት በመነቃቃት መንፈስ ተጥለቀለቁ።

ይህ ሁሉ የሆነው እነዚያ አሥራ ሁለት ተማሪዎች በረከትን ስለሰሙ፣ ለእግዚአብሔር ክብር የሚሆን ብዙ ግዛትን እና የእግዚአብሔርን እጅ በእነሱ ላይ እንዲሆን ስለጠየቁ ነው።

የአባት ጉብኝት

በመጫወቻ ሜዳው ላይ ቆሞ ልጆቹ ሲጫወቱ እንደሚመለከት እንደማንኛውም አፍቃሪ አባት እሱ ብቻ ሊሰጠው የሚችለውን መለኮታዊ ኃይል እንድትጠይቀው እግዚአብሔር እየተመለከተህና እየጠበቀህ ነው። "በፍፁም ላባቸው የሚታመኑበትን ለማበርታት የእግዚአብሔር ዓይኖች በምድር ሁሉ ላይ የመለከታሉና..." 2 ዜና 16:9ሀ

እግዚአብሔር በመንፈሳዊ ሕይወታቸው ታላላቅ የሚባሉትንና በሥነመለኮት ዕውቀታቸው ፋና ወጊ የሆኑትን በማነፍነፍ እነሱን ፍለጋ በዓለም ሁሉ እንደማይዞር ልብ ልትል ይገባል። እሱ በጉጉት የሚሻው ለእርሱ ከልብ ታማኝ የሆኑትን ብቻ ነው። ታማኝ ልብ በራስህ ውሳኔ የምትሰጠው ብቸኛው የእግዚአብሔር የዕቅድ ማስፋፊያ አካል ነው።

እኔና አንተ ከመገለጽ ካለፈው በመንፈስ ቅዱስ ድሎችን ከምናገኝበት ስፍራ ልንደርስ ስንዝር ብቻ ርቀን እንገኛለን። በእርሱ በመነካት መለኮታዊ የሆነ መነቃቃትን፣ ድፍረትን እና ኃይልን ልትለማመድ ትችላለህ። ዕድሉን መጠቀም የራስህ ጎላፊነት ነው።

በእግዚአብሔር ጣት ለመነካት ሳታቋርጥ ሁልጊዜ ጸልይ። ምክንያቱም ለክርስቲያኖች በእርሱ ላይ መደገፍና ኃይል የአንድ ሳንቲም ሁለት ገፅታዎች ናቸውና።

5. ውርስን ከጠላት መጠበቅ

ከክፉ ጠብቀኝ

አንድ መጽሔት ሙሉ ገጽ በሆነ ማስታወቂያ ላይ ክፉኛ ጭንቅ ውስጥ የገባን ሮማዊ ሰይፈኛ ያሳያል። ሰይፉ ከእጁ ወድቋል። የተቆጣው አንበሳ ያጋጠመውን መልካም ዕድል አይቶ ለመዋጥ አፋን ከፍቶና ጥርሶቹን አግጦ ሊወረወርበት ተዘጋጅቷል። በዚያ ትልቅ ስታዲየም ያለው ሕዝብ ያን በጭንቀት የተመታ ሰይፈኛ ከአንበሳው ለማምለጥ

የሚያደርገውን ሽሽት ለመመልከት በድንጋጤ ልቡ ተሰቅሏል።

የመጽሔቱ ርዕስ «አንዳንድ ጊዜ ሁለተኛ መውጣትን አሜን ብለህ ልትቀበል ትችላለህ። ነገር ግን በፍፁም የማያዋጣና ልትቀበለው የማትችልበት ጊዜ የመጣል።» የሚል ይነበብበታል።

ያሌጽ፤ መለኮታዊ የሆነውን በረከት፣ ተፅዕኖ እና ኃይል ከእግዚአብሔር ጠይቆ ከተቀበለ በኋላ ከየትኛውም ዓይነት አንበሳ ጋር ለመፋለም ወደ ውድድሩ ሜዳ ዘሎ ለመግባትና ተፋልሞ ለማሸነፍ እንደሚችል ማመን ይቻል ይሆናል። የእግዚአብሔር ጣት ከእርሱ ጋር ያለች ሰው «በክፉ ውስጥ ሳልፍ ጠብቀኝ» ብሎ መጸለይ ይኖርበታል ብለህ ታስብ ይሆናል።

ነገር ግን ያ ተስፋ ቢስ ሰይፈኛ ያልተረዳውንና ያሌጽ ግን የተገነዘበው ጉዳይ አለ። ይህም ሊውጠን የሚያገኘውን አንበሳ ለማሸነፍ መከተል ያለብን ትክክለኛ ስልት ከክፉት መራቅ ነው። ለዚህም ነው የመጨረሻው የጸሎት ጥያቄው «ከስቃይና ከጉዳትም ጠብቀኝ» በማለት እግዚአብሔርን ከውጊያ እንዲጠብቀው የሚጠይቀው።

የያሌጽ የመጨረሻው የጸሎቱ ክፍል የበረከት ሕይወትን ለማቆየት ድንቅ ስልት ይሁን እንጂ የሚገባውን ያህል ስላልታወቀ በሥራ ላይ አልዋለም። ለነገሩም ሕይወትህ ከተራነት ሕይወት አልፎና የታወቀውን ወይም የተለመደውን ድንበር ዘሎ አዳዲስ ግዛቶችን ለእግዚአብሔር መውረስ በምትጀምርበት ጊዜ የማንን ሜዳ እየወረርክ እንደሆነ ገምተሃል?

ከዚህ በፊት ባለው ምዕራፍ ጸሎታችን በድካማችን ውስጥ አልፎ ሊሠራ የሚችለውን መለኮታዊ ኃይል ስለመቀበል ነበር። በዚህኛው ምዕራፍ ልመናችን የሚሆነው ሁለተኛ እንድንወጣ ከሚያደርገውና ለዚሁ ዓላማ ክሚሠራው ከሰይጣን ችሎታ ስለሚጠብቀን መለኮታዊ ኃይል ነው።

የመንፈሳዊ ድል አደጋዎች

ያለምንም ጥርጥር ስኬት አብረውት የሚመጡ በርካታ የውድቀት አጋጣሚዎች አያጣም። ለዚህ ማስረጃ የሚሆን በኃጢአት ምክንያት ከአገልግሎታቸው የተሰናከሱ፤ ለበርካታ ሰዎች መጎዳት ምክንያት የሆኑና በማይነገር ውዥንበርና ጉዳት ውስጥ የገቡ በርካታ የክርስቲያን መሪዎችን መመልከት ይበቃል። አንድ ሰው «መባረክ የሕይወታችን ምስሶ የሆነውን በእግዚአብሔር ላይ የመደገፍ መንፈሳችንን አቀዝቅዞ በራሳችን ስኬት ወደ መደገፍ የአኗኗር ዘይቤ ይመራናል።» በማለት በረከት በጣም አደገኛ መሆኑን ተናግሯል።

ወደ መለኮታዊ አገልግሎት እየዘለቅህ በሄድህ መጠን የመጨረሻው የያቤጽ ጸሎት የበለጠ ያስፈልገሃል። በአንተና በቤተሰብህ ላይ ከበፊቱ የበለጠ ውጊያ ያጋጥሞሃልና። የጠላት የሰላ ፍላጻ፣ ማሳሳት፣ ተቃውሞ እና ጭቆና የማይቀሩ መሆናቸውን እየገባህና በሚገባ እያወቅሃቸው ትሄዳለህ። በእርግጥም የሕይወት ጉዞ ልምድህ ይህ ካልሆነ ልታስብበት ይገባሃል።

በሰሚነሪ እያለሁ አማካሪዬ በነበረው ፕሮፌሰር ሀዋርድ ሽንድሪክስ እና አንድ የክፍል ጓደኛዬ ሲነጋገሩ የሰማሁትን በፍፁም አልረሳውም። ተማሪው ሕይወቱ ያለምንም ችግር በተስተካከለ ሁኔታ እየሄደ መሆኑን ለዶ/ሩ ሲነግረው በጣም ጓጉቶ ነበር።

እንዲህ ሲል ጀመረ፤ «እዚህ መጀመሪያ ስመጣ ከገጠመኝ ፈተናና ችግር የተነሳ ጥሩ ሁኔታ ላይ አልነበርኩም። አሁን ግን እግዚአብሔር ይመስገን በሰሚነሪ ውስጥ ሕይወቴ ተደላድሏል። ምንም ዓይነት የሕይወት ፈተና ውስጥ አይደለሁም።»

ሽንድሪክስ በመገረምና ተማሪ ባልጠበቀው ሁኔታ «ይህ የአሁኑ ሁኔታህ ከሆነ በጣም አስከፊው ነው» ሲል በዚህ አነጋገሩ ለተደነቀው ተማሪ መለሰለት። በመቀጠልም «ያ ለእኔ የሚያሳየኝ አንተ እየተዋጋህ ሳይሆን እጅ የሰጠህ

መሆንክን ነው። ሰይጣን በአንተ ምክንያት መስጋቱን አቁሟል ማለት ነው።»

እኛ ደኅንነት ያገኘነውና የተሾምነው በውጊያ ግንባር ላይ እንድንሆን ነው። ለዚህም ነው ከክፉ እንድንጠበቅ መጸለይ አስፈላጊና ዋነኛ የበረከት ሕይወት የሚሆነው። ይሄኛውን የያቤጽ ጸሎት አስፈላጊነት ከተረዳሁባቸው በርካታ ጊዜያቶች መካከል አንዱ የመንፈሳዊ ሕይወት ስኬትን በተለማመድሁ ጊዜ ነበር። በሚገርም መልኩ ያ ጊዜ ስለራሴ ጥንካሬ የተሳሳተ ወይም አደገኛ አመለካከት ለመያዝ የማዘነብልበት ጊዜ ነው።

ከዓመታት በፊት በቺካጎ መሀል ከተማ አንድ ታክሲ ይዞኝ ከኬነዲ ጎዳና ቁልቁል ወደ አውሮፕላን ማረፊያው ይበር ነበር። በዚያን ጊዜ በሙዲ መጽሐፍ ቅዱስ ኢንስቲትዩት ለአንድ ሳምንት ተደርጎ በነበረ ልዩ ስብሰባ ቆይቼ ስለደከመኝ በመኪናው የጎላ ወንበር ላይ ደገፍ ብያለሁ። በዚያ ስብሰባ ላይ እግዚአብሔር በሚያስደንቅ ሁኔታ ተገኝቶ ነበር። በየቀኑ በጉባኤው ላይ ንግግር ከማቅረቤም በላይ ለበርካታ ተማሪዎች (በትክክል ለመናገር ለሰባ ስድስት) የምክር አገልግሎት ሰጥቻለሁ። አሁን ወደ ቤቴ እያቀናሁ ሳለሁ በአካልም ሆነ በመንፈስ ኃይሌ የተሟጠጠ መሆኑ ይሰማኝ ነበር። በተጋረደው የመኪና መስኮት ወደ ውጪው የትራፊክ ትርምስ ፈዝዜ እያየሁ ልቤ የያቤጽን ጸሎት መጸለይ ጀመረ።

«ጌታ ሆይ፤ ምንም አቅም አልቀረልኝም። አንተን በማገልገል ፍጹም ደክሜያለሁ። አሁን በዚህ ጊዜ ከፈተና ጋር መጋፈጥ አልችልም። እባክህ ዛሬ ክፉን ከእኔ አርቅልኝ ስል ጸለይኩ።»

ወደ አውሮፕላን ስገባ ለዕለቱ በረራዬ የመጀመሪያውን ጥሩ ያልሆነ አጋጣሚ በመመካከለኛው ወንበር ላይ መመደቤ ነበር። ብዙም ሳይቆይ ሁኔታዎች እየተበላሹ መጡ። ከግራዬ በኩል ያለው ሰውዬ የብልግና ምስሎችን የያዘ መጽሔት አወጣ። «ጌታ ሆይ፤ ውለታ አለን ብዬ አስቤ ነበርኩ!» ስል በመንፈስ ቃተትሁ። ወዲያውኑ ከፈተናው ለመሸሽ ወደ ቀኝ ጎን ፊቴን አዞርኩ። ነገር ግን ገና አውሮፕላኑ ሳይነሳ ከቀኝ

በኩል ያለው ሰውዬ በርሣውን ከፍቶ ፑርሹም በበኩሉ ተመሳሳይ መጽሔት አወጣ

በዚያ ቅጽበት የሚያነቡትን እንዲለዉጡ ሰዎቹን የመጠየቅ ነገር አልመጣልኝም። ዓይኔን በመጨፈን "ጌታ ሆይ፤ ዛሬ ከዚህ አሁን ከገጠመኝ ሁኔታ ጋር በራሴ ኃይል መጋፈጥ አልችልም። እባክህ ክፋውን ከዚህ አርቅልኝ" ብዬ ጸለይኩ።

ከቀኝ ያለው ሰውዬ በድንገት የእርግማን ቃል ተናገረና መጽሔቱን አጥፎ አስቀመጠው። ይህንን እርምጃ ለመውሰድ ያነሳሳው ምን እንደሆነ ለማወቅ እሱን መመልከት ጀመርኩ። ልናገረው የምችለው ምንም ምክንያት አላገኘሁም። በግራ ያለው ሰውዬም በቀኝ ያለውን ሰውዬ አየና ድምጹን ከፍ አድርጎ በመራገም መጽሔቱን ዘጋው። ለዚህኛውም ሰውዬ ይህን እንዲያደርግ የመራውን ምክንያት ይሄ ነው ብዬ መናገር አልችልም።

ከቁጥጥር ውጪ በሆነ ሁኔታ በሳቅ ስንከተከት በኢንዱያና ሰማይ ላይ ነበርን። ሁለቱም ያሳቀኝ ምክንያት ምን እንደሆነ ጠየቁኝ።

«ክቡራን ወገኖቼ ምክንያቴን ብነግራችሁ አታምኑኝም» አልኳቸው።

መጸለይ ያስቀራል

አሁን በአማኞች ሕይወት ውስጥ አንዱ ወደሆነው የሰይጣን ድብቅ ምሽግ ላይ ደርሰናል። እስካሁን እንዳየሁት አብዛኛው ክርስቲያን የሚጸልየው ፈተናን ለመታገል የሚያስችል ጥንካሬ ለማግኘት ወይም ከሳሻችን ሰይጣን በከፈተብን ጦርነት ላይ ድልን ለመቀዳጀት ነው። እግዚአብሔር ከፈተና እንዲጠብቀንና ዲያቢሎስንም ከፊታችን እንዲያርቅልን እግዚአብሔርን መጠየቅ እንዳለብን እምብዛም አይታስበንም።

ነገር ግን ኢየሱስ ለተከታዮቹ ባስተማራቸው የመጀመሪያው ጸሎት ውስጥ ካሉት ሃምሳ ቃላት መካከል ሩብ ያህሉ የሚጠይቁት ስለማምለጥ ሲሆን "ወደፈተናም

አታግባን ከክፉ ሁሉ አድነን እንጂ" (ማቴ 6:13) የሚለውም ይገኝበታል። ስለመገለጥ ወይም ልዩ ስለሆነ ኃይል የተጠቀሰ ነገር የለም። በጦርነት ፊት ለፊት ተጋፍጦ ግብ ግብ ስለመግጠም አንድም ቃል አልተጠቀሰም።

ከፈተና እንዲጠብቅህ በቅርቡ እግዚአብሔርን የጠየቅህበት ቀን መቼ ነበር? ለበለጠ በረከት፤ ለበለጠ ግዛት፤ እና ለበለጠ ኃይል እንድትጠይቀው እግዚአብሔር እንደሚፈልግ ሁሉ እንደዚሁም ከክፉ እንዲጠብቅህ ወደሱ ስትማፀን መስማት ይፈልጋል።

ፈተና ከሌለ ኃጢአት አናደርግም። እግዚአብሔር ከፈተና እንዲያርቀን ባለመጸለያችን ብዙዎቻችን ከሚገባው በላይ ብዙ የሆኑ ፈተናዎች ስለሚገጥሙን ብዙ ጊዜ ኃጢአት እንሠራለን። ፈተናን የማስወገድ ፍላጎታችን እየጨመረና ከፈተና ጋር ግብግብ የመፍጠር ፍላጎታችን እየቀነሰ መሄድ ሲጀምር ትልቅ መንፈሳዊ እርምጃ በመውሰድ ወደፊት በፍጥነት መገስገስ እንችላለን። የሰማይ ጭፍራዎች ከእርሱ ጋር እያሉለት እንኳን ኢየሱስ ከፈተና ስለመራቅ ጸልዮአል። በምድረ በዳ በተፈተነ ጊዜ የመለኮት መገለጥ ኖሮት ሳለ እንኳን ሰይጣን እሱን ሊገዳደረው ባቀረበለት ችሮታ ዙሪያ መወያየት አልፈቀደም። ወደ ተአምራዊ ሕይወት ዘልቀን ስንገባ በኃጢአት ላይ የላቀ ውጤታማ ጦርነት ብለን ልንጠራው የምንችለው ከማያስፈልግ ፈተና ጋር ግብግብ እንዳንፈጥር ነው። ያንን ለማድረግ እግዚአብሔር መለኮታዊ ኃይሉን ይሰጠናል።

የኛ የሆኑ ጦር መሣሪያዎቻችንን መጣል

የፈተና ቀጣና በአመዛኙ የጠላት ግዛት ነው። እዚህ ላይ መፈተን ስል ኃጢአት ከማድረግ ጋር ተመሳሳይ ነው ማለቴ አይደለም። ክርስቲያኖች ይህ ዓይነት ሀሳብ እንዲኖራቸው ማድረግ አንዱ የሰይጣን ማታለያ መንገድ መሆኑን አውቃለሁ። አሁን እያልኩ ያለሁት ግን ክፉን ከውስጣው የህይወታችን ክልል ጠርገን እንድናስወግደው የነግረናል። ይሁን እንጂ ይህ የራሳችንን አቋም ይዘን

የምንቆምበት ክልል አይደለም። ምክንያቱም ከእግዚአብሔር የክብር መንግሥት የወደቅን እና ማስተዋላችንም ውስን መሆኑን ሰይጣን በሚገባ ያውቃል። እዚህ ላይ ብርቱ የጦር ዕቃችን እንኳን (በሰብዓዊ አነጋገር) መጥፊያችን ሊሆን ይችላል።

ያለንን ጥበብ እንውሰድ- አልፎ አልፎ በጥሩ ሁኔታ ይሠራል። ምክንያቱም የክፋው ባህሪ እኛን ለማታለል የሚመጣው ግዙፉን ውሸት በትንሽ እውነት ሸፍኖ ነው። እኛ ን ለማሸነፍ የሚበቃ እውነት ቀላቅሎ መሆኑን ልብ ማለት ያሻል። አዳምና ሔዋን የወደቁት ከእኛ የልቅ ራሳቸውን ለፈተና ያጋለጡ ስለነበሩ አይደለም። በእርግጥ ከእኛ ይለዩ ነበር። በሁሉም ዘርፍ ፍጹም የነበሩና ፍላጎታቸው ሁሉ የተሟላላቸው ነበሩ። ሰይጣን የሰውን ዘር በተሰጠው የተስፋ ቃል ፍፃሜ ቀርቦ የወዳጅነት ንግግር በማቅረብ ላድቀጽ ዳረገ። ለዚያም ነው ከሰይጣን ማታለል እንድንጠበቅ ልክ እንደ ያቤጽ መጸለይ የሚኖርብን፤

ጌታ ሆይ፤ ፈተና ወደ እኔ ሲመጣ ደካማ ከሆንኩበትና ዘወትር ከምወድቅበት ጉዳይ ላይ እንዳልሳሳት ጠብቀኝ።

አስፈላጊ፤ ውብ፣ ወይም ጠቃሚ ነው ብዬ የማስበው ሁሉ ብልጭልጭ የጋጢአት መጠቅለያ መሆኑን ተገንዝቤአለሁ። ስለዚህ እባክህ ክፉን አርቅልኝ።

ልምምዳችንን እንውሰድ-

ለክርስቶስ አዳዲስ ግዛቶችን እየወረሰን በሄድን ቁጥር ሁለንተናችን ለሰይጣን ጥቃት የተጋለጠ ይሆናል። "ለአንተ አደገኛው ነገር በገደል ጫፍ ላይ መሆንህ አይደለም፤ ይልቅስ በዚያ ጫፍ ላይ ሳለህ አለመጠንቀቅህ እንጂ" ሲል አንድ ሰው እንደተናገረው መሆኑ ነው። ትንሽም ቢሆን ትዕቢትና በራስ የመታመን መንፈስ ውድቀትን ሊያመጣ ይችላል። እስካሁን ድረስ በአማኞች ያየሁት ጥልቅ ሀዘን ከአሁን በፊት ከተለመደው በላይ በረከትን ሲያገኙ፤ አዳዲስ ግዛቶችን

ሲወርሱና ልዩ ኃይልን ሲለማመዱ ከቆዩ በኋላ በአደገኛ ጋጢአት ተንሸራተው መውደቃቸው ነው።

በመሆኑም አደገኛ ከሆነ የተሳሳተ ፍርድ እንድንጠበቅ ልክ እንደ ያቤጽ መጸለይ ይኖርብናል።

«ጌታ ሆይ፤ ሰይጣን ከሚያመጣው ስቃይና ሀዘን ጠብቀኝ። ባለማስተዋል ከሚመጣብንም ሆነ ከራሴ ልምምድ የተነሳ እችለዋለሁ በሚል አጉል ድፍረት፤ በትቢትና ግድየለሽነት ምክንያት ሊመጣብኝ ካለ አደጋ እጠበቅ ዘንድ መለኮታዊ የሆነውን መከላከያህን አድርግልኝ። አባት ሆይ፤ በኃይልህ ጠብቀኝ።

ሰሜታችንን እንውሰድ-

ለምሳሌ አሜሪካውያን የነሱ የመልካም ኑሮ ተስፋና ናፍቆት እግዚአብሔር ለነሱ ካለው ናፍቆት ጋር ሲነፃፀር የቱን ያህል እንደሚራራቅ በእውነት እንገነዘባለን? ነፃነትን፤ የራስን ዕድል በራስ መወሰን፤ ግላዊ መብትን እና ደስታን በሚያመልክ ባህል ውስጥ ተዘፍቀዋል። የሚፈልጉትን ነገር ለማግኘት ሲሉ መሥዋዕትነት የሚከፍሉትን ሰዎች ያከብራሉ። ነገር ግን ሕያው መሥዋዕት ለመሆን? ለእኔነት ለመስቀልስ?

የተሳሳተ ሆኖ ሳለ ትክክለኛ ከሚመስል ኃይለኛ ስበት እንድንጠበቅ ልክ እንደ ያቤጽ በጸሎት መቃተት ይኖርብናል።

ጌታ ሆይ፤ ስሜቴንና ሥጋዊ ፍላጎቴን ከሚያነሣሣ፤ የይገባኛል ስሜትን ከሚቀሰቅስ፤ ስሜቴን ለማርካትና ለመደሰት መብቴ ነው ከሚያሰኝ ፈተና ሁሉ ጠብቀኝ። ምክንያቱም አንተ ለእውነተኛ ሕይወት መሠረት ለሆኑ ነገሮች ሁሉ ብቸኛ ምንጭ ነህና እርምጃዬን ያንተ ካልሆነ ነገር ሁሉ አርቅልኝ።

እነዚህ ጸሎቶች ሰማያዊው አባታችን ሊሰማቸውና ሊመልሳቸው የሚፈልጋቸው የመታደግ ጥያቄዎች ናቸው።

ለነፃነት መመስከር

ሰይጣን ለእርሱና ለመንግሥቱ ታላቅ አደጋ የሆኑበትን ሁሉ አጥብቆ ስለሚቃወም የአንተን የያቤጽ ጸሎት እግዚአብሔር አብዝቶ በመለሰልህ መጠን መንፈሳዊ ጥቃትን ለመጋፈጥ አብዝተህ መዘጋጀት አለብህ።

ሆኖም በጨለማው ኃይል ላይ ጥቃት ለመሰንዘር በመንቀሳቀስ ላይ ነህና ከክፉው ጥቃት ውጪ ልትሆን አትችልም ይሆናል። በእንደዚህ ዓይነት ጊዜያት ጳውሎስ «የእግዚአብሔር የእቃ ጦር» (2ቆሮ. 10:40) ብሎ የሚጠራቸውን በመልበስ ያለምንም ጥርጥር መቆም ትችላለህ።

ምቃል ኪዳን አከራሪዎች እንቅስቃሴ በመጀመሪያዎቹ ዓመታት የተደረገ አንድ የጸሎት ስብሰባን አስታውሳለሁ። በአሥር ሺዎች የሚቆጠሩ ሰዎች በስታዲየም በተሰበሰቡ ጊዜ ሃያ አምስቱ የዝግጅቱ መሪዎች ቡድን አባላት አብረን ለጸሎት ተከማቸን። የገጠመን ተቃውሞ የበረታ ከመሆኑ የተነሣ ቃላት ከአንደበታችን ለማውጣት አቅቶን በፀጥታ ተዋጥን። የሰይጣንን ተቃውሞ ካላሸነፍን በስተቀር ፕሮግራሙን መጀመሩ ዋጋ እንደሌለው አውቀን ነበር። በመጨረሻ ከአባላቱ መካከል አንዱ ተነስቶ ክፉውን በእውነት ማጥቃት ጀመረ።

ተንበርክክን እየጸለይን ሳለ «ወገኖቼ ድሉ የኛ ነው» ሲል በሙሉ መተማመን አወጀ። በፍፁም ቆራጥነት በዚያ ቀን በእግዚአብሔር ፈቃድ ውስጥ ያለውን እውነት ለእግዚአብሔር መልሶ ጸለየ። የማይረሳው ጸሎቱ ከዚህ የሚከተለውን ይመስል ነበር፤

«ጌታ ሆይ፤ ለእነዚህ ለማይቆጠሩት ወንዶች ልጆችህና ቤተሰቦቻቸው ይህንን በረከት መፈለጋችን የአንተ ፈቃድ ነው። በታሪክ ውስጥ በዚህ ቀን በዚህ ስቴዲየም ለዚህ ትውልድ መንግሥትህን ማስፋፋት የአንተ የታመነ ጥልቅ ፍላጎት መሆኑን

እናውቃለን። እናም ልታደርገው ስላለው ነገር እናመሰግናለን።

ሌሎቻችን ልናደርገው የምንችለው የመጀመሪያው መልካም ነገር ከሱ ጋር አብረን በጸሎት መትጋት፤ ጌታ በእኛ እንዲያልፍ ራሳችንን አሳልፈን በመስጠት ለእርሱ ማስረከብ ነበር። የሚሰማን ድባቴና መጫጫን ከእኛ አቅም በላይ ነበር። ነገር ግን የጸሎት መሪዎችን በዚህ አልተበገረም፤

«አባት ሆይ፤ የአንተ ቅዱስ መንፈስ እዚህ መኖሩ፤ አሁን በዚህ በመካከላችን መገኘቱና በስቴዲየሙ ውስጥ በመሰብሰብ ላይ ባሉት ሰዎች መካከል እያለፈ መሆኑ አስደናቂና ለዘላለም የማይለወጠው ሀሳብህ ነው።

እኛ ፍጹም በሆነ ሁኔታ በሁለንተናችን ተስፋ የምናደርገውን ድንቅ ሥራ ልንረዳው ባንችል እንኳን ፍፁም መለኮታዊ በሆነ ሁኔታ ልትሠራ እዚህ ተገኝተሃል።

ጌታ ኢየሱስ ሆይ፤ ማንኛውም በምድር ላይ ያለ ሌላ ኃይል ለስምህ ሥልጣን ይሰገድ ወይም ከዚህ ይራቅ።

ጸሎትን እየቀጠለ ሳለ አንድ ነጥብ ላይ ስንደርስ በእግዚአብሔር ኃይል ጥሰን ማለፍ ቻልን። ያ ፍፁም በሆነ ሁኔታ የምናደርገው መቃተት ወደ አምልኮና ውዳሴ ተለወጠ። በመንፈስ ለሚገኘው ነፃነት ምስክሮች መሆናችንን አወቅን ። በዚያ ጸሎት ጊዜ የተገኘውን የተትረፈረፈ ፍሬ በፍጹም ድፍረት ልናውጅ ወደዚያ ሜዳ በአንድነት ገለገልን።

የድል ውርስ

ያቤጽ በሆነ ተኣምር በመካከላችን ቢገኝ ያንን ጸሎት ወዶታል ብዬ አስባለሁ። የማይለዋወጠው የእግዚአብሔር ታማኝ ባህሪና ለዘላለም የጻናው ቃሉ ከአእምሮ በላይ የሆነ መልካም ነገር አመልክቶታልና ከክፉው እስራት ነፃ የሆነ

ሕይወት መኖር ፈለገ። ዛሬም ያቤጽ ለኛ ያለው ምክር እንደሚከተለው ነው።

"ሚቻለውን ያህል ከፈተናው አውድማ ውጪ ለመሆን ጥረት አድርግ። ነገር ግን በሽንፈት ወይም በፍርሀት አትኑር። የበረከት ውርስህን በእግዚአብሔር ኃይል መጠበቅ ትችላለህ።"

አንተን ከክፉ ለመጠበቅና መንፈሳዊ ግዛትህን ለመከላከል እግዚአብሔር ይገለጣል ብለህ ታምናለህ? ያቤጽ ይህን ከማመኑም በላይ ይህን እምነቱን በተግባር የኖረ ሰው ነበር። ከዚያ በኋላ ሕይወቱ ክፉው ሊያመጣበት ከሚችለው ሐዘንና ስቃይ ተርፏል።

ጳውሎስ ለቆላስያስ ክርስቲያኖች እግዚአብሔር እነሱን «ከክርስቶስ ጋር ሕያው» እንዳደረጋቸውና በመስቀሉ ኃይል በድል እንዲንቀሳቀሱና ሕያው ምስክር እንዲሆኑ እንዳደረጋቸው ነግሯቸዋል። "ምክንያቱም በተጠመቃችሁ ጊዜ ከክርስቶስ ጋር ተቀብራችሁ ከእርሱም ጋር ተቀብራችሁ፤ ከእርሱም ጋር ከሞት ተነስታችኋል፤ ከሞት የተነሳችሁትም ክርስቶስን ከሞት ባስነሳው በእግዚአብሔር ኃይል በማመናችሁ።...አለቆችንና ባለስልጣኖችን በመስቀል ድል ነስቶ ትጥቃቸውን ካስፈታ በኋላ ምርኮኞች ሆነው በይፋ እንዲታዩ አደረጋቸው።" (ቆላ 2:12, 15)

እንዴት የሚያስደንቅ የድል አዋጅ ነው። በክርስቶስ ስንሆን በፈተና እና በመሸነፍ ሳይሆን በአሸናፊነት መኖር እንችላለን። አራተኛውን የያቤጽን የጸሎት ክፍል የሕይወታችን አካል በማድረግ ከፍ ወዳለ የክብር ደረጃና በብዜት ስሌት እየሰፋ ወደ ሚመጣው በረከት ለመግባት አሁን ዝግጁ ነን።

ለዚህም ነው እንደ አክሲዮን ድርሻ ሣይሆን በእግዚአብሔር መንግሥት ውስጥ ያለ ፍጹም የተጠበቀ ግዛት የሚያስደንቅ የብዜት ዕድገት የሚያሳየው።

6. ወደ እግዚአብሔር የክብር መዝገብ እንኳን ደህና መጣህ

ያቤጽም ከወንድሞቹ ይልቅ የተከበረ ነበር።

እግዚአብሔር ያዳላል ብለህ ታስባለህ? እግዚአብሔር ፍቅሩን የገለጸው ለሁሉም ነው። የሱን ስም የሚጠራ ሁሉ ይድን ዘንድ ኢየሱስ ወደ ዚህች ምድር መጥቷል።

ነገር ግን ጸሎቱ ከእግዚአብሔር ትልቅ የክብር ሽልማት ያስገኘለት ያቤጽ እግዚአብሔር እንዲያዳላ ምክንያት የሆነውን ነገር ሳያደርግ አይቀርም። ወደ እግዚአብሔር ለመድረስ እኩል እድል ያለው ሁሉ እኩል ወደ ሆነ ሽልማት እንደማይደርስ ከራሱ ተሞክሮ ተምሯል። በመጽሐፈ ዜና ከእርሱ ጋር አብረው የተጠቀሱት ሰዎች ምን ሆኑ? ለምሳሌ፤ ይድባሻ፤ ሃጽሌል፤ እና አኑብ። ከእግዚአብሔር ምን አይነት ሽልማቶችና የክብር አክሊሎች ተቀበሉ?

በአጭሩ ተቀመጡ። እግዚአብሔር የሚጠይቁትን ሁሉ ይወዳል። ከሚፈልጉና እርሱ በህይወታቸው የሚፈልገውን አጥብቀው ከሚሹና ከሚፈልጉ ምንም ነገር አያጎድልባቸውም። በእግዚአብሔር ዓይን ፊት የበለጠ ከብሮ መገኘትን ፈለግህ ማለት ትዕቢት ወይም ራስ ወዳድነት አይደለም። የበለጠ መክበር እግዚአብሔር የሚያስበውን ያመለክታል እንጂ እኛ ለራሳችን እንደሚገባን ሆኖ የምንጠቀምበት አይደለም። ጥረትህ ሁሉ ከሌላው ለመብለጥ ከሆነ ሥጋዊ አካሄድ ሊሆንብህ ይችላል። ነገር ግን የእግዚአብሔርን ታላቅ ሽልማት ለማግኘት የምትጋደል ከሆነ በመንፈስ እየኖርክ ነው። ሽልማቱን ለማግኘት እዘረጋለሁ ሲል ጳውሎስ በመጨረሻው መልዕክቱ ጽፎታል። (ፊሊጵ3:14) እናም ስለሠራው ሥራ ወደፊት መልስ የሚሰጥበትን አንድ ቀን ይናፍቃል። (2ቆሮ 5:9-10)

ከዚህ ውጭ የሆነው ሌላው አሳዛኝ አማራጭ እኔን አያጓጓኝም። ወደ መንግሥተ-ሰማያት ስሄድ እግዚአብሔር

እኔን፤ ብሩስ እስኪ ሕይወትህን እንመልከት። ለአንተ ሕይወት ፈልጌው የነበረውና በተደጋጋሚ በአንተ ላከናውን ሞክራ ግን በአንተ ምክንያት ቀረብህ ሲለኝ መስማት አልፈልግም። ምን ዓይነት አሳዛኝ ዕጣ ነው!

ክብር ማግኘት ማለት የማይረባ ተስፋንና ምቹት የሚለግሱንን ግምቶች ወደ ኋላ መጣል መሆኑን ተመልክቻለሁ። ነገር ግን ይህ ችሎታን ከመጠቀም ጋር ምንም ግንኙነት የለውም። እግዚአብሔር በክብር መዝገብ ላይ ካስቀመጣቸው መካከል በቅድስና የመጠቀስ የላቁ ሰዎች አለመኖራቸውን (ቢኖሩም በጣም ጥቂት መሆናቸውን) መገንዘብ አበረታች ነው። (ዕብ.11) እነዚህ ሰዎች ብዙ ጊዜ ተራና ከዚህ ግብ ሊባሉ የማይችሉ ግን በተፋጠነው እግዚአብሔር እምነት የነበራቸውና በዚያ እምነታቸው መሠረት የተንቀሳቀሱ ነበሩ።

እነዚህ ሰዎች በዚህ ሂደት የደረሱበት ነገር በእግዚአብሔር በረከት፤ በመለኮታዊ ድጋፍ እና በመለኮታዊ ምሪት የተሞላ ሕይወት መኖሩንና ይህንንም በሚያስፈልጋቸው በዚያች ቅፅበት ማግኘት መቻላቸውን ነው።

አሁን በእኔ ላይ ያለው የእግዚአብሔር እጅ

ለእግዚአብሔር የክብር መዝገብ በሕይወት ውስጥ ከሁሉ የላቀ የሚያጓጓ ብዬ የማስበው እግዚአብሔርን አሁን ለማገልገል የሚያስቸኩለን ፍላጎት ነው። ብዙ ክርስቲያኖች ይቻላል ብለው በማይገምቱት ሁኔታ አሁን ሕይወትህ መለምለም ይጀምራል።

እስኪ ስለዚህ ጠለቅ ብለህ አስብ። እግዚአብሔር ሁልጊዜ ከእያንዳንዱ ሰው ጋር ድንበርህን ማስፋት እንደሚፈለግ ብታምንና በምታገለገልበት ጊዜ የእግዚአብሔር ኃይል እንደሚመራህ ብትተማመን ቀንህ ምን ምን ዓይነት የተዋበ ገፅታ ሊለብስ እንደሚችል ልትገምት ትችላለህ?

ላለፉት አምስት ዓመታት በዚህ እምነት ውስጥ ብዙ ጊዜ ምመመላለስ አስደናቂ ውጤት አግኝቼበታለሁ። እግዚአብሔርን ተጨማሪ አገልግሎት እንዲሰጠኝ ከጠየቅኩት በኋላ በመንፈስ ቅዱስ ግፊት ከአንድ ሰው ጋር «ምን ልረዳህ/ሽ እችላለሁ?» በሚል ቀላል ጥያቄ ውይይቱን እጀምራለሁ። አንድ ምሳሌ ልስጥ። በሰሜን ካርላይና በሚደረግ አንድ ትልቅ ስብሰባ ላይ በተናጋሪነት ተጋብዜ ወደዚያ ለመሄድ በአትላንታ ከተማ መሀል ወደ አውሮፕላን ማረፊያ መኪና እያሽከረከርሁ ነበር። ያለ ምንም ማስጠንቀቂያ የመኪኖች ፍጥነት መቀነስ ጀመረ። ብዙም ሳይቆይ ሁሉም መኪኖች ቀጥ ብለው ቆሙ። ከዚያም ትልቅ አደጋ መንገዱን ዘግቶ ስለነበረ ቆምን። ለበረራው እንደማልደርስ ግልጽ ስለነበረ «ጌታ ሆይ፤ እባክህ እደርስበት ዘንድ በረራውን አዘ ግይልኝ» ብዬ ጸለይኩ።

በአውሮፕላን ማረፊያ ወደ ሰልፉ ቦታ ስደርስ ብዙ ሕዝብ ይተራመሳል። በእርግጥም በረራው ዘግይቶ ነበር። ራሴን በትህትና ዝቅ በማድረግ በምስጋና ተሞልቼ እግዚአብሔር ያቀደው የተለየ ነገር ይኖር ይሆን እያልኩ ማሰላለል ጀመርኩ። እግዚአብሔር ለአገልግሎት እድል እንዲያመቻችልኝ መጸለይ ጀመርኩ። ወዲያውኑ አለባበስዋ ግሩም የሆነ አንዲት ነጋዴ ተሽከርካሪ የቆዳ ሻንጣ እየጎተተች ብቅ አለች፤ የበረራውን ተራ ለመጠበቅ ከሌሎቻችን ጋር እየተቀላቀለች ሳለ የተጨነቀች እንደምትመስል ተገነዘብሁ። ጤና ይስጥልኝ በማለት፤ "ምን ልርዳሽ" አልኳት ጆሮዋን ማመን እያቃቃት "ምን?" ብላ ጠየቀች። ደግሜ "ምን ልርዳሽ?" አልኳት "ምንም እርዳታ አያሻኝም" ብላ በአክብሮት ፈርጠም ያለ መልስ መልስ ሰጠችኝ።

ላደርግልሽ የምችለው አንድ ነገር እንዳለ አምናለሁ፤ ይሁንና ልረዳሽ የምችለውን ነገር እኔ አላውቅም። ችግርሽን የምታውቁው አንች ነሽ። በነገራችን ላይ ስሜ ብሩስ ይባላል፤ ካልኩ በኋላ ፈገግ ብዬ በእርጋታ «ስለዚህ ምን ልርዳሽ?» ጥያቄዬን ደገምኩላት። ወዳጄ ሆይ! መንፈስ ቅዱስ በዓይኔህ ስር ያሉትን የመንፈሳዊና የእስተሳሰብ መሰናክሎችን ሲያስወግድ አይተህ ታውቃለህ? ልትረሳው የማትችል

አጋጣሚ ነው። ሴትዮዋ ትንፋሷን ዋጥ አደረገችና በግንቡ ላይ ተደግፋ ማውራት ጀመረች። "አሁን ባሌን ልፈታ ወደ ቤቴ እየሄድሁ ነው። ለዚህ ነው ይህንን በረራ እየተጠባበቅሁ ያለሁት" አለች። እንባዋ ከዓይኖቿ መጉረፍ ጀመረ።

ከዚያም ጫጫታ የማይበዛበት ቦታ ብንመርጥ ይሻላል አልሁና ከበረራ መነሻው አካባቢ ወደ አንድ ነጠል ወዳለ ማዕዘን ሄድን። በዚያም የእግዚአብሔር ጥበቃ በዙሪያችንና በመካከላችን እንዲሆን ጌታን ጠየቅሁት።

ይህች ሴት ስሟ ሶፊ ይባላል። በጥሩ ዲዛይን የተሰፋው ቀሚሷና ጣሊያን ስሪት የሆኑት የቆዳ እቃዎቿ በሐዘንና በተስፋ መቁረጥ የተሰበረውን ማንነቷን ደብቀውታል። ባሏ ለእርሷ ያለውን ታማኝነት በማጉደልና በሌሎች መንገዶች ጎድቷታል። ምንም እንኳን እርሱ ነገሮችን ማስተካከል ፈቃደኛቢሁንም እርሷ ግን በቅቷታል፤ አንገፍግፏታል። ቤት እንደደረሰች የፍች ወረቀት ከበርሳዋ ማውጣት ነው የምትፈልገው።

የበረራ ተቆጣጣሪው «ወደ አሽቪል ናችሁ? አውሮፕላኑ ትቷችሁ መሄዱ ነው» ብሎ ውይይታችንን አቋረጠው። ወደ አውሮፕላኑ ለመግባት የመጨረሻዎቹ ሁለት ሰዎች እኛ ነበርን። ውይይታችንን ስላልቋጨንና ልትነግረኝ የፈለገችውን ሁሉ ስላልጨረሰች ልቧ በእርጋታቢነት ተወጠረ።

«ጌታ በአንድ ላይ ያስቀምጠናል» አልኩ በድምፂ ውስጥ ያለውን መተማመን ለማመን እየቸገረኝ። «ምን ማለትህ ነው?» ብላ ጠየቀችኝ ሶፊ።

«ዓለምን ሲሠራ ብዙ ችግር አልገጠመውም፤ አብረን እንድንቀመጥ ሁለት መቀመጫ ሊያዘጋጅልን ይችላል።» ነበር መልሴ።

ትኬታችንን ስናመሳክረው በ5 ረድፍ የተራራቅን ነበር። ከእኔ መቀመጫ አንደደረሰን በሶፊ መቀመጫ የመሐል ወንበር የተቀመጠው ሰው ስንነጋገር ሰማና ዘወር ብሎ «የመሐል መቀመጫ አልወድም። እኔ እቀይርሃለው አብራችሁ ሁኑ» አለ። ሶፊ ከጎኔ ባለው መቀመጫ ተቀመጠችና በጣም የተደነቀች በሚመስል መንገድ ለተወሰኑ

ቅፅበቶች ዝም አለች። በጉዞ ላይ ሳለን ከፊት ለፊቷ ስለተደቀኑባት ምርጫዎች ተወያየን። መጽሐፍ ቅዱሳዊ የሆኑ መርሆዎችንና የተስፋ ቃሎችን አስቀመጥሁለት። አብረን ጸለይን። አሽቪል በደረሰንበት ጊዜ ሶፊ ያ ጥጥሩ ልቧ ተቀይሮ በይቅርታ ተሞልታ ነበር። ችግሩ እንዳለ ቢሆንም እርሷ ግን በሰላም ተሞልታለች። ለጋብቻዋ መቀጠል የሚጠበቅባትን ዋጋ ለመክፈል የቆረጠ ልብ ነበራት።

ይህንን መለኮታዊ ቀጠሮ ወደ ጌላ ዘወር ብዬ ሳስብ የያቤጽን የትንሷን ጸሎት ፈለግ አያለሁ።

* ለእለቱ የእግዚአብሔርን በረከት ጠይቄ በጉጉት ጠብቄዋለሁ።

* ለተጨማሪ «ግዛት» (ብዙ አገልግሎትና በጎ ተፅዕኖ) ከመጸለዩም በላይ መልሱን ለመቀበል ርምጃ ወስጃለሁ።

* ከሶፊ ጋር ስወያይ ሐሳቤን፣ንግግሬንና ድርጊቴን ተቆጣጥሮ እየመራ እኔ ላደርገው የማልችለውን ነገር እርሱ መለኮታዊ በሆነ መንገድ እንዲሠራ በመንቀጥቀጥ ነገር ግን በሙሉ መታመን በመንፈስ ቅዱስ ላይ ተደግፌአለሁ።

* እግዚአብሔር በእኔ ውስጥ ሊያስተላልፈው የፈለገውን በረከት እንዳያበላሽ ክፉን እንዲያርቅልኝ ጠይቄአለሁ። ወዳጄ ሆይ፤ በድፍረት ለተአምራት እንድትዘረጋ ላበረታታህ እወዳለሁ።

ስማያዊ አባትህ ያለህን ተሰጥኦ፤ ድካምህንና በአሁኑ ቅጽበት ያለህበትን ሁኔታ በሚገባ ያውቃል።

የእግዚአብሔር እጅ በአንተ አልፎ ሊዳስሳቸው የሚያስፈልጋቸውን አንተ ልታውቃቸው የምትችላቸውን ሁሉንም ሰዎች ያውቃል። በትክክለኛው ጊዜና በትክክለኛ ሁኔታ ከዚያ ሰው ጋር በእግዚአብሔር ቀጠሮ ያገናኝሃል።

የበረከቶች ዑደት

እነዚህን እርምጃዎች ደጋግመህ ስትወስድ ለራስህ ሕይወትም ሆነ እግዚአብሔር አንተን ተጠቅሞ ለሌሎች ሊፈጽመው የሚችለውን እየተባዛ የሚሂድ የበረከት ዑደት ማንቀሳቀስ ትጀምራለህ። በቀደመው ምዕራፍ በብዙት ፍጥነት የሚመጣ እድገት በማለት የገለጽሁት ይህንን ነው። ብዙ በረከት፣ ብዙ ግዛት፣ ብዙ ኃይል፣ ብዙ ጥበቃ ጠይቀህ ተቀብለሃል። ነገር ግን የእድገት ሂደቱ በፍጥነት እየጨመረ መገሰገስ ይጀምራል። የሚቀጥለውን የበረከት ደረጃ ደርሶህ እዚያው አትቆይም። እንደገና ጌታ ሆይ፤ መባረክን ባረክኝ! ጌታ ሆይ፤ እባክህ አስፋኝ! ማለት ትጀምራለህ። ሂደቱ ያለማቋረጥ ሲቀጥል ወደ ሰፊ የበረከትና የተጽዕኖ መስክ እየተጓዝክ ወደ ውጭና ወደ ላይ እየቀዘፍክ ለእግዚአብሔር ክብር ወደ ተትረፈረፈ ሕይወት ስትገባ ታለህ።

በእግዚአብሔር ቸርነት በመደነቅ እጅህን ባፍህ ላይ ጭነህ በእግሩ የምትሞላበት ቀን ይመጣል። ይህ በሕይወትህ እየተደጋገመ ይከሰታል።

«ይህን ያህል በረከት ለመቀበል አቅሜ አየፈቅድም! አንዳንዱን በረከት አቆይልኝ።» ማለቱን አስታውላለሁ። የያቤጽን ጸሎት እንደሚያዘውትሩት ብዙ ሰዎች (እኔንም ጨምሮ) ዓይነት ከሆንክ በሕይወትህ ከሚገባው በላይ እንደተባረክህ ተሰምቶህ ቢያንክ ለተወሰነ ጊዜ ለተጨማሪ በረከት መጸለይ ታቆማለህ። ነገር ግን በእርግጠኝነት የምነገርህ ነገር በጸሎትና በበረከት መካከል ተጥተኛ የሆነ ቁርኝት መኖሩን ነው። እግዚአብሔር የሰማይ በሮችን በጸሎትህ ምክንያት እንደከፈተልህ በማያጠራጥር መልኩ ትረዳለህ። የበረከት ዑደት ለእምነትህ ጥሩ መለኪያ መሆኑን አምናለሁ። በመረጠው መንገድ ሁሉ እግዚአብሔር በሕይወትህ እንዲሠራ ትፈቅድለታለህ? ያ ምንገዜም ለአንተ የተሸለውና የተመረጠው በረከት ነው። ለኃይሉና ለፍትሩ ላዘጋጀልህ አስደናቂ እቅድ እጅህን በመስጠት ምርኮኛ ለመሆን ፈቃደኛ ነህ? ይህን ለማድረግ እንደምትወስን ተስፋ

እደርጋለሁ። እግዚአብሔር በአንተ ውስጥ ጥልቅ ደስታና ሐሴትን እያደረገ መሆኑን የማወቅን ደስታ ታጣጥማለህ።

የዚህን የተትረፈረፈ ሕይወት ዑደት የሚሰበር ብቸኛ ኃይል ኃጢአት ብቻ ነው። ምክንያቱም ኃጢአት የእግዚአብሔር ኃይል እንዳይሠራ ይከለክላል። ይህ ማለት በምትኖርበት ከተማ ያለው የአንተ ቤት የኤሌክትሪክ መስመር በመበላሸቱ ምክንያት ከኃይል ማመንጫው ጣቢያ ከሚለቀቀው የብርሃን ምንጭ ተቋረጠህ እንደማለት ነው። ከግድብ የሚወጣው ኃይል ብርሃኑን ወደ አንተ ቤት ለማስገባት መስመሩ እስከሚቀጠል ድረስ አንተ ሳታገኘው በውጭ እየባከነ ይቆያል።

የእግዚአብሔርን በረከት እየተለማመድህ ሳለ ኃጢአት ብትሠራ ከእግዚአብሔር መለየትህ፤ ያደርስብኛል ብለህ ካሰበከው በላይ ጥልቅ ሐዘን ያደርስብኳል። ይህም ሐዘን እግዚአብሔር ከፍ ባለ ደረጃ ሲሠራብህ በነበረ ጊዜ ካገኘከው የሕይወት ሙላት ወደ ጌላ በመመለስህ ምክንያት የሚያመጣብህ ስቃይ ነው።

የፈለገውን ዋጋ ቢጠይቅህም በፍጥነት ወደ እግዚአብሔር መገኘት ተመልሰህ ነገሮችን አስተካክል። እግዚአብሔር በሕይወትህ የጀመረውን ተፃምር ለአንዲት ደቂቃ እንኳ ያለ አግባብ በመጠቀም አታባክን። ለአንተና ለቤተሰብህ በቃላት የማይነገር መልካም ነገር ከፊትህ ይጠብቅሃል።

7. ያቤጽን የራሴ ማድረግ

እግዚአብሔርም የጠየቀውን ሰጠው

የያቤጽን ጸሎት የዘወትር ሕይወትህ ክፍል እንድታደርግ አበረታታሃለሁ። ይህንንም ለማድረግ ከዚህ ቀጥሎ የተመለከተውን እቅድ ለሚቀጥሉት ሰላሣ ቀናት ሳታወላውል ፈጽም። በነዚህ ሰላሣ ቀናት መጨረሻ በሕይወትህ ትልቅ ለውጥ መምጣቱን ራስህ ታየዋለህ። ጸሎቱም የከበረ የሕይወት ልምድ እየሆነ መሄድ ይጀምራል።

1. የያቤጽን ጸሎት በየዕለቱ ማለፍ ላይ ጸልይ። ለዚህ ዓላማ በተለየ መንገድ ባዘጋጀኸው አጀንዳ ወይም ቅጽ ላይ የየዕለቱን ጸሎት በመመዝገብ ምልክት አድርግበት።
2. የያቤጽን ጸሎት ጻፍና በመጽሐፍ ቅዱስ፤ በአጀንዳ፤ በመታጠቢያ ክፍል መስታወትህ ወይም በሌሎች አዲሱን ራእይህን ለማስታወስ በሚረዱህ ቦታዎች ሁሉ ለጥፈው
3. የዘነጋኸውን ጠቃሚ ትምህርት እግዚአብሔር እንዲያሳይህ እየጠየቅህ በሚቀጥለው አንድ ወር ውስጥ ይህችን መጽሐፍ በየሳምንቱ አንድ ጊዜ ደግመህ አንበባት
4. ስለገባኸው ኪዳንና ስለጀመርኸው ስለዚህ አዲስ የጸሎት ልማድ ለአንድ ሌላ ሰው ንገርና እንዲከታተልህ ጠይቀው።
5. በሕይወትህ የሚከሰቱ አዳዲስ ለውጦችን በተለይም በቀጥታ ከያቤጽ ጸሎት ጋር ልታገናኛቸው የሚችሉ መለኮታዊ ቀጠሮዎችን (አጋጣሚዎችን) እና አዳዲስ እድሎችን መመዝገብ ጀምር
6. የያቤጽን ጸሎት ለቤተሰብህ፤ ለወዳጆችህና ለቤተ ክርስቲያንህ መጸለይ ጀምር

በእርግጥ ስለያቤጽ ጸሎትም ሆነ ስለ ሌላ ማንኛውም ዓይነት ጸሎት ያለህ እውቀት በራሱ ምንም ነገር አያስገኝልህም። ስለ አርነት የምታውቀው ነገር በራሱ ከምንም ነገር አርነት ሊያወጣህ አይችልም። የያቤጽን ጸሎት በቤትህ ባለው በእያንዳንዱ ክፍል በግድግዳ ላይ ብትለጥፈው የሚመጣ ምንም ነገር የለም። ወሳኙ ጉዳይ ያለው የምታምነውን በተግባር መፈጸሙ ላይ ነው። ስለዚህ የእግዚአብሔር ኃይል እንዲለቀቅልህና የሕይወት ለውጥ እንዲመጣ የሚያደርግን ድርጊት ፈጽም። ነገር ግን እግዚአብሔር ወዳዘጋጀልህ የላቀ ደረጃ የምትሸጋገረው

በድርጊት የተደገፈ እርምጃ ስትወስድ ነው። ለዚህ እኔ ራሴ ሕያው ማስረጃ ነኝ።

የታሪኬ ቀሪ ክፍል

በዚህ መጽሐፍ የመጀመሪያው ምዕራፍ ለእግዚአብሔር ብዙ ሥራ ለመሥራትና ለዚህም ለመጸለይ በመወሰኔ ምክንያት የሕይወቴን አቅጣጫና ጥራት እንዴት አስተካክሎ እንደለዋወጠውና እንደመራው ነግራለሁ። አሁን የታሪኩን ቀሪ ክፍል ላካፍልህ።

እኔና ባለቤቴ በዚያ የቴክሳስ ውሽንፍር መስኮቱን በሚያጥበው ቢጫ ማድ ቤት ውስጥ ሆነን የያቤጽን ጸሎት የመንፈሳዊ ጉዞችን መደበኛ ክፍል በማድረግ የመጀመሪያውን ርምጃ ወሰድን። እግዚአብሔር ለእኛ ያሰበልንን ሁሉ ለመሆንና ለማድረግ በጣም ትልቅ መሻት አደረገን። በዓመታት ውስጥ "በወክ ሥሩ ዘ ባይብል" አገልግሎት እያለን ደካማው ጸሎታችን እያደገ ሄደ። ምክንያቱም እግዚአብሔር መልስ መስጠቱን በፍጹም አላቋረጠም ነበርና። በዓመት ከሃያ አምስት እስከ ሰላሣ የመጽሐፍ ቅዱስ ትምህርት ኮንፈረንስ የነበረንን ጊዜ አስታውሳለሁ። በዚህ ዓመት "ወክ ሥሩ ዘ ባይብል" ሁለት ሺህ አምስት መቶ የመጽሐፍ ቅዱስ ኮንፈረንሶች ይካሄዳሉ። ይህም ማለት በእያንዳንዱ የሳምንት መጨረሻ ሃምሳ ኮንፈረንስ ማለት ነው። ግለሰቦችና ቤተሰቦች በእግዚአብሔር ቃለ መላት ያድጉ ዘንድ ለመርዳት ይህ አገልግሎት በአሁኑ ጊዜ በየወሩ አስር መጽሔቶችን ያትማል። ያላተምናቸው መጽሔቶች ብዛት በቅርቡ የመቶ ሚሊዮን ጣሪያን አልፏል። ቁጥሮችን የምገልጸው አንተን ለማስደነቅ አይደለም። ይህን ታሪክ የማካፍለው የግል ልምምዴ ስለሆነና ቢያንስ ለእኔ የእግዚአብሔር ጸጋና የያቤጽ ጸሎት ምን ያህል እንደሚሠራ ለማስረዳት አስገራሚ ምስክር ስለሆነ ነው።

አሁን እንደገና እግዚአብሔር እምነታችንን ገና እያሰፋው ነው። በቅርቡ የጸሎታችን አቅጣጫ ተቀይሮ

ድንበራችንን አስፋ በማለት ፈንታ «የአንተ ድንበር ምንድን ነው?» «እንዲሆን የምትፈልገው ምንድን ነው?» የሚል ጸሎት ማቅረብ ጀመርን። በእርግጥ የእርሱ ድንበር መላውን ዓለም ያቀፈ መሆኑ ግልጽ ነው። አሁን ተነስተን ዓለምን ሁሉ እንድንደርስ የእርሱ ፈቃድ ነው። የእኛ አመራር ቡድን በጋራ በመሆን ይህን በተግባር ለመፈፀም ኃላፊነታችንን እንዴት ልንወጣ እንደምንችል መጠየቅ ጀመርን። ወዲያውኑ «አቤቱ እግዚአብሔር ሆይ፤ መላውን ዓለም ለመድረስ እንድንችል እርዳን» በማለት ትልቅ ግን አጭር ጸሎት ጸለይን።

በጥር 1998 እ.ኤ.አ. በያቤጽ ጸሎት የተወለደውን "ወርልድ ቲች" የተባለውን አገልግሎት ጀመርን። ይህ አገልግሎት መቶ ሃያ ሺህ አስተማሪዎች ያሉበትና ለእያንዳንዱ ሃምሳ ሺህ ሕዝብ የአንድ ዓመት ራእይ ነው። ይህንን የመደምደሚያ ምዕራፍ በምጽፍበት በአሁኑ ጊዜ በሕንድ ከስድስት አገሮች የተወጣጡና ታላቁን ተልዕኮ በመንደሮች፣ በከተሞችና በየአገሮቹ ለማዳረስ የተሰበሰቡ አስተማሪዎችን በማሠልጠን እያገዝሁ ነው። እየሆነ ካለው ሁኔታ ተነስቼ ታማኝ ልብ ያላቸውና የያቤጽን ጸሎት ለሚጸልዩ ሰዎች እግዚአብሔር መልስ እንደሚሰጣቸው ላረጋግጥልህ እችላለሁ። "ወርልድ ቲች" በሁለተኛ አመቱ ሩሲያን፣ህንድን፣ ደቡብ አፍሪካን፣ ዩክሬይንና ሲንጋፖርን ጨምሮ በሃያ ሦስት አገሮች አገልግሎት የጀመረ ሲሆን ሁለት ሺህ አምስት መቶ አስተማሪዎችን አሰለጥናል። አሁን ከዕቅዳችን በላይ በመሥራት ወደፊት እየገሰገሰን ነው። "ወርልድ ቲች" በዓለም ላይ ካሉ ክርስቲያናዊ አገልግሎቶች ሁሉ እጅግ ፈጣን እንቅስቃሴ ያሳየ ስለመሆኑ ብሔራዊ የሚሺን መሪዎችን ነግሮኛል። በሰብአዊ አስተሳሰብ እንዲህ ዓይነት እድገት እንዴት ሊከሰት እንደቻለ ለመግለጽ አስቸጋሪ ነው።

እኛ ሙሉ ለሙሉ ራሳችንን ሰጌታ ለመስጠትና በንጽህና በፊቱ ለመመላለስ፣እርሱ ራሱ ለፈጠረው ዓለም እንዲሆን የሚፈልገውን ለመፈለግና በእርሱ ኃይልና ጥበቃ

ውስጥ ሆነን ወደፊት ተራምደን የሚሆነውን ድንቅ ለማየት የምንሻ ደካማ ሰዎች ነን። ይህንን አንተ ምን እንደምትለው አላውቅም። እኔ ግን ሁልጊዜ የያቤጽ ተዓምር አለዋለሁ።

የተዋጀኸው ለዚህ ነው

እግዚአብሔር በእምነት ድፍረት የቀረቡ ፀሎቶችን እንደሚመልስ በሚገምቱ እንዳንተ ባሉ ሰዎች ሕይወት አስገራሚ ነገር ሲፈጸም አይቻለሁ። በመንፈስህ ትንሽ የእምነት ሮራ በፈነጠቀ ጊዜ የእግዚአብሔር እውነት ይሞላህና በድንገት "አቤቱ ጌታ ሆይ፤ እባክህ ባርከኝ!" ብለህ መሮህ ትፈልጋለህ። እናም እንደ አንተ ባሉ ሰዎች፡ ወደፊት ስለሚሆነው ነገር እያደገ የሚሄድ ጉጉትና መሻት ሲያድርባቸው አያለሁ።

የሚሆን ነገር ስላለ መንፈሳዊ መሻትህና ጉጉትህ ፍፁም ለውጥ ይታይበታል። ለውጡ ለሌሎች ጉልህ ሆኖ ላይታይ ይችላል።

የእግዚአብሔር ፈቃድና ደስ የሚያሰኝውን ጸሎት እየጸለይህ መሆኑን ስለምታውቅ በሚሰማህ የእግዚአብሔር ኃይልና በጸሎትህ አዲስ የመተማመን ስሜት ይሰማሃል። በእንዲህ ዓይነት መንገድ መጸለይ ትክክለኛ መሆኑን በውስጥ ማንነትህ ትገነዘበዋለህ። የተዋጀኸው ለዚህ መሆኑን ያለ ምንም ጥርጥር ታውቃለህ። ይህም ማለት እግዚአብሔር በራሱ ችሎታ ላይ በመመሥረት ያዘጋጀልህን ከሁሉ የላቀ ነገር መጠየቅ ሲሆን የምትጠይቀውም በፍጹም ልብህ ነው።

ለዚህ ለውጥ አብረን እንዝለቅ። ታሪክህ ተቀይሮ በየሄድክበት ስፍራ ሁሉ መለኮታዊ በረከትን ለሌሎች ታስተላልፋለህ። በሕይወትህ አሁኑኑ እግዚአብሔር ተአምራዊ ኃይሉን፣ ከዚያም ክብሩንና ደስታውን ለዘለዓለም ያፈስጠሃል።

የያቤጽ ጸሎት

ያቤጽም ወደ እግዚአብሔር እንዲህ ሲል ጮኸ፤
«አቤቱ እንድትባርክኝና ግዛቴንም እንድታሰፋ እለምንሃለሁ።
እጅህ በእኔ ላይ ትሁን፤ ከሥቃይና ከጉዳትም ጠብቀኝ!»
እግዚአብሔርም የለመነውን ሰጠው።

1ኛ ዜና መዋዕል 4፡10